

संभल दंगों की दुबई में रची गई थी साजिश

डी-कंपनी की थी तैयारी, विदेशी कारतूस का हुआ इस्तेमाल

संभल (एजेंसी)। उत्तर प्रदेश के संभल में 24 नवंबर को हुई हिंसा को लेकर यूपी पुलिस ने गुरुवार को 400 पेज की चार्जशीट फाइल की। इसमें बताया गया है कि किस तरह से दुबई में रहने वाला शारिक साठा हिंसा का मास्टरमाइंड था। शारिक साठा अभी दुबई में है और उसका संबंध डी कंपनी से भी है। चार्जशीट में बताया गया कि इस हिंसा के पीछे डी कंपनी का हाथ था। पुलिस ने कहा कि शारिक साठा का दिल्ली में एक गिरोह था और इसने दिल्ली-एनसीआर में



300 से अधिक गाड़ियां चुराई थी। चार्जशीट के अनुसार शारिक का संबंध दारुद इब्राहिम और पाकिस्तान की खुफिया एजेंसी आईएसआई से है। वह नकली पासपोर्ट का इस्तेमाल कर देश से भागा था। चार्जशीट में 79 आरोपियों के नाम शामिल हैं और सभी जेल में बंद हैं। पुलिस ने बताया कि अब इसके बाद सप्लीमेंट्री चार्जशीट भी दाखिल की जाएगी। चार्जशीट में समाजवादी पार्टी के स्थानीय सांसद जियाउर रहमान बर्क का भी नाम शामिल है। वहीं स्थानीय विधायक इकबाल महमूद के बेटे सुहेल इकबाल का भी नाम शामिल है।

मुझे हलके में मत लेना, जिसे जो समझना हो समझ ले

तमाम तरह की अटकलों के बीच एकनाथ शिंदे के बड़े बोल

मुंबई (एजेंसी)। महाराष्ट्र सीएम देवेंद्र फडणवीस और एकनाथ शिंदे में चल रही अनबन की अटकलों के बीच डिटी सीएम ने बड़ा बयान दिया है। एकनाथ शिंदे ने दो टुक कहा है कि कोई भी उन्हें हलके में न ले और जिसे यह समझना है, वह समझ ले। महाराष्ट्र में एनडीए सरकार बनने के बाद से ही शिंदे और फडणवीस में समय-समय पर टकराव की अटकलें लगती रही हैं। शिंदे कई बार अहम कार्यक्रमों को



छोड़कर अपने पैतृक गांव चले गए, जिसकी वजह से सवाल उठने लगे। वहीं, बीएमपी सरकार ने भी उनके 1400 करोड़ रुपये के टेंडर को खारिज करके शिंदे को झटका दिया था। इन सबके बीच, शिंदे ने नए बयान में कहा है कि उन्हें हलके में नहीं लिया जाना चाहिए। एकनाथ शिंदे ने शुक्रवार को मीडिया से बात करते हुए कहा, मैंने पहले ही कहा है कि जिन्होंने मुझे हलके में लिया है... मैं एक कार्यकर्ता हूँ, लेकिन बाला साहेब ठाकरे और दिवेंद्र साहेब का कार्यकर्ता हूँ और यह समझकर मुझे लेना चाहिए। जब हलके में लिया तो 2022 में पलटी कर दिया सरकार को बदल दिया और आम लोगों की सरकार लेकर आई। डबल इंजन की सरकार चली और उस समय कहा था कि मैं और देवेंद्र जी 200 से ज्यादा सीटें लेकर आएंगे।

बिहार में गजब की शादी!

टीचर को पहले पीटा फिर छात्रा से कराया विवाह

भागलपुर (एजेंसी)। बिहार के भागलपुर से एक हेरान करने वाला मामला सामने आया है। कहलगांव के सिया गांव में एक बीपीएससी शिक्षक की जबरन शादी करा दी गई। बुधवार रात को ग्रामीणों ने शिक्षक की पिटाई की और एक छात्रा से मंदिर में शादी करा दी। शिक्षक पर छात्रा से संबंध होने का आरोप था। छात्रा बीएससी की पढ़ाई कर रही है। शिक्षक बिहपुर के रहने वाले हैं और सिया गांव में किराए पर रहते थे। वे छात्रा को ट्यूशन पढ़ाते थे। जानकारी के अनुसार, बिहपुर निवासी गोपाल कुमार चौधरी गम्हरपुर मध्य विद्यालय में शिक्षक हैं। वे सिया गांव में किराए के मकान में रहते थे। वह उसी गांव की एक छात्रा को उसके घर पर ट्यूशन पढ़ाते थे। छात्रा बीएससी की पढ़ाई कर रही है। बुधवार शाम को जब शिक्षक ट्यूशन पढ़ाने गए, तो ग्रामीणों और छात्रा के परिवार वालों ने उन्हें पकड़ लिया। ग्रामीणों और छात्रा के परिवार वालों ने शिक्षक पर छात्रा के साथ संबंध होने का आरोप लगाया। उन्होंने शिक्षक की जमकर पिटाई की और उनका मोबाइल भी तोड़ दिया। इसके बाद गांव के एक मंदिर में छात्रा की मांग में सिद्ध भस्वाकर जबरन शादी करा दी। घटना की सूचना मिलते ही गुरुवार सुबह पुलिस सिया गांव पहुंची और घटना की जानकारी ली।

सुबह सवेरे

सात दिन में लौटा दो लूटे हुए हथियार, इसके बाद खैर नहीं

मणिपुर के राज्यपाल ने दिया अल्टीमेटम, कहा-होगी सख्त कार्रवाई

इंफाल (एजेंसी)। मणिपुर में जारी हिंसा के बीच राज्यपाल अजय कुमार भल्ला ने लोगों को 7 दिनों के अंदर लूटे हुए हथियार वापस करने का अल्टीमेटम दिया है। इस दौरान भल्ला ने राज्य में पिछले 20 महीनों से जारी हिंसा और साम्प्रदायिक तनाव के मद्देनजर सभी समुदायों से शांति की अपील की है। उन्होंने विशेष रूप से युवाओं से आग्रह किया है कि वे लूटे गए और अवैध रूप से रखे गए हथियारों और गोला-बारूद को निकटतम पुलिस स्टेशन, चौकी या सुरक्षा बलों के शिविर में अगले सात दिनों के भीतर स्वेच्छा से जमा कर दें। राज्यपाल ने आश्वासन दिया है कि एक सप्ताह के अंदर हथियार लौटाने पर कोई दंडात्मक कार्रवाई नहीं की जाएगी, लेकिन इसके बाद ऐसे हथियारों के कब्जे पर सख्त कार्रवाई की जाएगी। बता दें कि मुख्यमंत्री एन. बीरेन सिंह के अपने पद से इस्तीफा देने के कुछ दिन बाद 13 फरवरी को हिंसा प्रभावित मणिपुर में राष्ट्रपति शासन लगा दिया गया। विधानसभा को भी निलंबित कर दिया गया है। गृह मंत्रालय द्वारा जारी अधिसूचना के अनुसार, मणिपुर विधानसभा को निलंबित कर दिया गया है, जिसका कार्यकाल 2027 तक है। मणिपुर में भाजपा सरकार का नेतृत्व कर रहे सिंह ने करीब 21 महीने की जातीय हिंसा के बाद मुख्यमंत्री पद से इस्तीफा दे दिया था।



मणिपुर में जारी हिंसा के बीच राज्यपाल अजय कुमार भल्ला ने लोगों को 7 दिनों के अंदर लूटे हुए हथियार वापस करने का अल्टीमेटम दिया है। इस दौरान भल्ला ने राज्य में पिछले 20 महीनों से जारी हिंसा और साम्प्रदायिक तनाव के मद्देनजर सभी समुदायों से शांति की अपील की है। उन्होंने विशेष रूप से युवाओं से आग्रह किया है कि वे लूटे गए और अवैध रूप से रखे गए हथियारों और गोला-बारूद को निकटतम पुलिस स्टेशन, चौकी या सुरक्षा बलों के शिविर में अगले सात दिनों के भीतर स्वेच्छा से जमा कर दें। राज्यपाल ने आश्वासन दिया है कि एक सप्ताह के अंदर हथियार लौटाने पर कोई दंडात्मक कार्रवाई नहीं की जाएगी, लेकिन इसके बाद ऐसे हथियारों के कब्जे पर सख्त कार्रवाई की जाएगी। बता दें कि मुख्यमंत्री एन. बीरेन सिंह के अपने पद से इस्तीफा देने के कुछ दिन बाद 13 फरवरी को हिंसा प्रभावित मणिपुर में राष्ट्रपति शासन लगा दिया गया। विधानसभा को भी निलंबित कर दिया गया है। गृह मंत्रालय द्वारा जारी अधिसूचना के अनुसार, मणिपुर विधानसभा को निलंबित कर दिया गया है, जिसका कार्यकाल 2027 तक है। मणिपुर में भाजपा सरकार का नेतृत्व कर रहे सिंह ने करीब 21 महीने की जातीय हिंसा के बाद मुख्यमंत्री पद से इस्तीफा दे दिया था।

मोदी सरकार की 'विकास नीति' बन गई रोल मॉडल

मशहूर मैगजीन इकोनामिस्ट ने दी सलाह, भारत से सीखे यूरोप!

यूरोपीय देशों के 27 प्रतिनिधि जल्द करने वाले हैं भारत का दौरा



द इकोनामिस्ट की नजर में भारत क्यों है रोल मॉडल, मैगजीन ने यह भी बताया

मैगजीन ने लिखा है कि यूरोपीय अधिकारियों को सबसे बड़ी विशेषता जो देखने को मिलेगी, वो है आर्थिक विकास, जो उनके देशों के लिए पराया हो चुका है। इसमें कोई शक नहीं है कि भारतीय अर्थव्यवस्था में पिछले कुछ समय से थोड़ी सुस्ती आई है और जीडीपी में साल-दर-साल मात्र 5.4 फीसदी की वृद्धि हुई है। फिर भी, यह यूरोपीय देशों के मुकाबले ये करीब 5.4 फीसदी ज्यादा है।

कमीशनरों की टीम इस महीने के अंत में भारत की एक यात्रा करने वाली है, जो उनके छोटे से प्रायद्वीप से बाहर एक दुर्लभ सामूहिक यात्रा होगी। मैगजीन ने लिखा है कि यूरोपीय देशों के अधीन रहा भारत भले ही कई खामियों से जूझ रहा हो, लेकिन यूरोपीय अधिकारियों को वहां बहुत कुछ दिखेगा, जिससे उन्हें इन्फार्म होनी चाहिए। लेख में लिखा गया है कि उन बातों से वे सीख सकते हैं।

यूपी सरकार विफल... इसको हटाया जाना चाहिए

मिशन 2027 में अभी से जुटने को कार्यकर्ताओं से राहुल ने किया आह्वान

कहा-यह सरकार नौकरियां देने में अक्षम है, सरकार से सवाल पूछने को कहा

रायबरेली (एजेंसी)। कांग्रेस नेता एवं रायबरेली सांसद राहुल गांधी ने बीजेपी सरकार पर जमकर हमला बोला है। राहुल गांधी ने बीजेपी सरकार पर हमला बोलते हुए कहा कि यूपी की सरकार विफल सरकार है। इस सरकार को हटाया जाना चाहिए। केंद्र स्कूल, कॉलेजों का निजीकरण कर रही है। यह सरकार नौकरियां देने में सक्षम नहीं है। राहुल गांधी दो दिवसीय दौरे पर रायबरेली पहुंचे हैं। उन्होंने सोशल मीडिया फेसबुक पर एक पोस्ट किया और लिखा, रायबरेली की मोहब्बत और



मिठास का कोई मुकाबला नहीं। दो दिवसीय दौरे पर शुक्रवार को कांग्रेस नेता रायबरेली पहुंचे। राहुल गांधी ने युवा संवाद के दौरान पार्टी कार्यकर्ताओं से संगठन को मजबूत करने का आह्वान किया। साथ ही उत्तर प्रदेश विधानसभा चुनाव 2027 के लिए अभी जुट जाने के लिए कहा। अड़णी को लेकर राहुल गांधी ने कहा कि मोदीजी अमेरिका जाकर कहते हैं कि मेरा पर्सनल मैटर है। कांग्रेस नेता राहुल गांधी ने कहा कि दो हिन्दुस्तान हैं। एक अड़णी, अंबानी और एक गरीबों का हिन्दुस्तान है। राहुल गांधी ने लोगों से कहा कि आपने जो एक गरीबों का हिन्दुस्तान है। राहुल गांधी ने लोगों से कहा कि आपने जो शादी देखी, वो उनका नहीं आपका पैसा है। दो हिन्दुस्तान नहीं चाहिए। डरना नहीं चाहिए और आपको सवाल पूछना चाहिए। राहुल गांधी ने कहा कि रोजगार और बेरोजगारी पर सवाल पूछें।

महाशिवरात्रि पर काशी में भक्तों के लिए विशेष व्यवस्था

45 घंटे तक खुला रहेगा मंदिर का गर्भगृह, झरोखा दर्शन की मिलेगी सुविधा

वाराणसी (एजेंसी)। काशी विश्वनाथ मंदिर में महाशिवरात्रि पर भक्तों के लिए विशेष व्यवस्था की गई है। 26 फरवरी को मंगला आरती के बाद गर्भगृह लगातार 45 घंटे खुला रहेगा। सुबह 2.30 बजे मंगला आरती के बाद मंदिर के कपाट खुलेंगे और 27 फरवरी की रात शयन आरती तक दर्शन का सिलसिला जारी रहेगा। इस दौरान भक्त झरोखा दर्शन कर सकेंगे। मंदिर के मुख्य कार्यकारी अधिकारी (सीईओ) विश्व भूषण मिश्रा ने बताया कि महाशिवरात्रि की तैयारियां जोरों पर हैं। बुधवार को भगवान शिव के विवाह की रस्में पूरी की गईं। गुरुवार को उन्होंने बताया, 26 फरवरी को सुबह 2.30 बजे मंगला आरती के तुरंत बाद गर्भगृह के कपाट खोल दिए जाएंगे। उसके बाद, 27 फरवरी को शयन आरती तक कपाट खुले रहेंगे। प्रयागराज में चल रहे महाकुंभ मेले के कारण काशी विश्वनाथ मंदिर में इन दिनों 5 से 7 लाख श्रद्धालु रोजाना आ रहे हैं। महाशिवरात्रि पर और भी भारी भीड़ की उम्मीद है। मंदिर प्रशासन भक्तों को सुगम दर्शन की सुविधा देने की पूरी तैयारी कर रहा है। कुंभ के बाद सात शैव अखाड़ों के नागा साथु भी अपनी पारंपरिक शोभायात्रा के साथ मंदिर पहुंचेंगे। सीईओ ने आगे बताया कि भक्तों को गर्भगृह के चारों द्वारों से झरोखा दर्शन की सुविधा मिलेगी। इस दौरान स्पर्श दर्शन की व्यवस्था नहीं रहेगी। झरोखा दर्शन का मतलब है कि भक्त



गर्भगृह के बाहर से ही शिवलिंग के दर्शन कर पाएंगे। 13 दिसंबर, 2021 को प्रधानमंत्री नरेंद्र मोदी द्वारा काशी विश्वनाथ धाम के लोकार्पण के बाद से, मंदिर में नए साल, महाशिवरात्रि और श्रावण के सोमवार जैसे अवसरों पर भक्तों की भारी भीड़ उमड़ रही है। एक दिन में आने वाले श्रद्धालुओं की संख्या के



मामले में कई नए रिकॉर्ड बने हैं। महाकुंभ के दौरान तो एक दिन में आठ लाख से भी ज्यादा श्रद्धालुओं ने दर्शन किए। मेले की शुरुआत 13 जनवरी से अब तक दो करोड़ श्रद्धालु दर्शन कर चुके हैं। सीईओ ने बताया कि महाशिवरात्रि के उपलक्ष्य में काशी विश्वनाथ धाम के सभी देवी-देवताओं का रुद्राभिषेक शुरू हो चुका है। यह एक पवित्र अनुष्ठान है जो भगवान शिव को प्रसन्न करने के लिए किया जाता है। इसमें दूध, दही, घी, शहद, जल आदि से अभिषेक किया जाता है। महाशिवरात्रि के पावन अवसर पर काशी विश्वनाथ के दर्शन का विशेष महत्व है।

ऐसी मान्यता है कि इस दिन भगवान शिव की पूजा करने से सभी मनोकामनाएं पूरी होती हैं। इसलिए देश के कोने-कोने से श्रद्धालु बाबा विश्वनाथ के दर्शन के लिए काशी आते हैं। मंदिर प्रशासन ने भीड़ को देखते हुए सभी आवश्यक व्यवस्थाएं की हैं ताकि श्रद्धालुओं को किसी प्रकार की परेशानी ना हो।

एसी का तापमान 27 डिग्री सेट करने पर बिजली बिल में 30 फीसदी तक की कमी

भोपाल (नप्र)। गर्मी में बिजली की खपत बढ़ने से बिजली बिल अधिक आता है, लेकिन कुछ तरीके अपना कर बिजली बिल में कमी की जा सकती है। मध्य क्षेत्र विद्युत वितरण कंपनी ने कहा है कि एक शोध से यह साबित हुआ है कि एसी का तापमान 27 डिग्री पर सेट करने से बिजली बिल में 30 प्रतिशत तक कमी हो सकती है। शोध के अनुसार, प्रत्येक डिग्री तापमान में वृद्धि के परिणामस्वरूप स्प्लिट एसी की ऊर्जा खपत में 6 प्रतिशत की कमी आती है।

दरसअल कर्मरे को तुरंत ठंडा करने के लिए तापमान को 18 डिग्री तक कम करना एक आम गलतफहमी है। जबकि 27 डिग्री सेल्सियस तक कम करने में लगने वाला समय वही रहता है, चाहे आप एसी का तापमान 18 या 27 डिग्री सेल्सियस पर सेट करें। लेकिन जब आप कम तापमान सेट करते हैं, तो कर्मरे के तापमान को कम करने के लिए कंप्रेसर को अतिरिक्त मेहनत करनी पड़ती है। इसके परिणामस्वरूप अधिक बिल आता है। यहां तक कि अगर आप थर्मोस्टेट को 18 डिग्री पर सेट करने के बाद कुछ मिनटों के भीतर एसी बंद कर देते हैं, तो विभिन्न लोक के माध्यम से ठंडी हवा के फैलने से तापमान तेजी से बढ़ जाएगा, जिससे आपका प्रयास व्यर्थ हो जाएगा।

विशेषज्ञों का कहना है कि यदि आप थर्मोस्टेट को 27 डिग्री सेल्सियस पर सेट करते हैं और टाइमर को 2 घंटे के लिए सेट करते हैं और साथ में सीलिंग फैन चला देते हैं, तो यह आमतौर पर अच्छी नौद के लिए आरामदायक तापमान बनाए रखता है। इसलिए समझदारी से काम लेते हुए एसी को 27 डिग्री पर सेट करें तथा सीलिंग फैन एक या दो पाइंट पर जरूर चलाएं, ऐसा करने से बिजली बिल में कमी आ सकती है।

कुसुम ‘ए’ योजना में मध्यप्रदेश देश में दूसरे स्थान पर

31 मार्च तक करें सभी पीपीएः ऊर्जा मंत्री तोमर

भोपाल (नप्र)। ऊर्जा मंत्री श्री प्रद्युम्न सिंह तोमर ने बताया है कि केन्द्र सरकार की महत्वाकांक्षी योजना कुसुम ‘ए’ किसानों की आय को दोगुना करने और किसानों को दिन में बिजली उपलब्ध कराने के उद्देश्य से एक अहम योजना है। योजना के क्रियावचन में मध्यप्रदेश देश में दूसरे स्थान पर है। श्री तोमर ने अधिकारियों को निर्देशित किया है कि मुख्यामंत्री श्री मोहन यादव की मंशानुसार सभी पीपीए 31 मार्च तक अनिवार्य रूप से कर लें।

कुसुम ‘ए’ योजना में म.प्र. की चार चरणों में अभी तक 1790 मेगावाट की सौर विद्युत गृह स्थापना का लक्ष्य दिया गया है। म.प्र ऊर्जा विकास निगम को नोडल एजेंसी बनाया है। म.प्र. ऊर्जा विकास निगम द्वारा लगभग 1001 मेगावाट के एलओए जारी कर दिये गये हैं। इसमें से म.प्र. पॉवर मेनेजमेंट कंपनी द्वारा 240.02 मेगावाट के (पीपीए) पॉवर परचेज एग्रीमेंट कर दिये गये हैं। इस माह के अंत तक 500 मेगावाट के पीपीए कर दिये जायेंगे। राजस्थान प्रथम और महाराष्ट्र तीसरे स्थान पर है।

भोपाल के डेम में मिला युवक का शव

पिता से विवाद के बाद घर से निकला था, पत्नी है गर्भवती



भोपाल (नप्र)। भोपाल के हथाईखेड़ा डेम में युवक का शव मिला है। दो दिन पहले वह पिता से विवाद कर घर से निकला था। डेम के करीब ही युवक की स्कूटी भी मिली है। पुलिस इसे सुसाइड केस मानकर चल रही है। मामले में मर्ग कायम कर जांच शुरू कर दी है। पुलिस के मुताबिक गौरव चौकसे (36) पुत्र लीलाकिशन चौकसे माता मंदिर पठार आनंद नगर ठेकेदारी करता था। 19 फरवरी को उसका पिता से विवाद हुआ था। मृतक के भाई दीपक ने बताया कि पिता और भाई के बीच लेनदेन को लेकर विवाद हुआ था। इसके बाद नाराज होकर वह घर से निकल गया। भाई को काफी तलाशते रहे रह नहीं मिले।

रात भर घर भी नहीं लौटे। गुरवार को दोबारा तलाश शुरू की। इस दौरान हथाईखेड़ा डेम के पास उनकी गाड़ी खड़ी दिखी। जिसके बाद पुलिस को सूचना दी। पुलिस के साथ डेम में सर्चिंग की, रब उनका शव पानी में तैरता दिखा। इसके बाद गोताखोरों की मदद से शव को बाहर निकाला।

एक बेटी का पिता- दीपक ने बताया कि भैया की एक बेटी है। भाभी पूजा प्रेमेंट हैं, दूसरे बच्चे की डिलीवरी होने वाली है। हर परिवार में आमतौर पर विवाद होते हैं, भैया यह कदम उठाएंगे किसी ने नहीं सोचा था। वह घर से बिन कुछ बताए निकले थे।

विदेश में हिंदी पत्रकारिता पुस्तक का लोकार्पण एवं चर्चा आज

भोपाल। डॉ. जवाहर कर्णावट द्वारा लिखित पुस्तक ‘विदेश में हिंदी पत्रकारिता’ का लोकार्पण 22 फरवरी को प्रातः 11:00 बजे ज्ञान तीर्थ सप्रे संग्रहालय, भोपाल के सभागृह में होगा। इस पुस्तक में 27 देशों की 120 वर्षों की हिंदी पत्रकारिता का विस्तार से सचित्र विवरण है तथा इसकी सामग्री को लिम्का बुक ऑफ रिकार्ड्स में भी स्थान मिला है। इस समारोह के मुख्य अतिथि पद्मश्री लेखक डॉ ज्ञान चतुर्वेदी होंगे। अध्यक्षता रबींद्र नाथ टैगोर विश्वविद्यालय के कुलाधिपति श्री संतोष चौबे करेंगे तथा सप्रे संग्रहालय के संस्थापक निदेशक विजयदत्त श्रीधर मुख्य वक्ता होंगे। अमेरिका की अंतरराष्ट्रीय हिंदी समिति के संयोजक इंद्रजीत शर्मा विशिष्ट अतिथि होंगे तथा संचालन सुप्रसिद्ध कला समीक्षक विनय उपाध्याय करेंगे।

रीट में ग्वालियर के जज न्यायिक सदस्य नियुक्त

22 महीने से कोरम के अभाव में रीट में नहीं हो रहे फैसले, 240 प्रोजेक्ट की पेंडिंग हैं अपीलें

भोपाल (नप्र)। राज्य शासन ने दो साल से खाली रियल एस्टेट अपीलेंट अथॉरिटी (रीट) में न्यायिक सदस्य की नियुक्ति कर दी है। ग्वालियर जिला अदालत में प्रधान जिला न्यायधीश पदम चंद्र गुप्ता को रीट में न्यायिक सदस्य नियुक्त किया गया है। नियुक्ति चार साल के लिए की गई है। रीट में अभी तक सिर्फ चैयरमैन के रूप में विष्णु प्रताप सिंह चौहान अकेले ही पदस्थ हैं, जिनका कार्यकाल मार्च 2026 तक है।

जबकि न्यायिक सदस्य का पद मई 2023 में एएम वक्सेना का कार्यकाल खत्म होने के बाद से खाली पड़ा है। वहीं प्रशासनिक सदस्य का कार्यकाल जून 2023 में जेएस माथुर के रिटायर्ड होने के बाद से खाली है। लगभग दो साल से अधिक समय से कोरम के अभाव में रीट में अपीलों की सुनवाई ठप है। रियल एस्टेट रगुलेशन एंड डेवलपमेंट एक्ट के तहत रीट में चैयरमैन के अलावा एक न्यायिक और एक प्रशासनिक सदस्य समेत तीन सदस्यों की जुरी होना जरूरी है। सुनवाई के लिए दो सदस्यों का होना अनिवार्य है।

मई 2023 के बाद किसी अपील का निराकरण नहीं- रियल एस्टेट रगुलेंटिंग अथॉरिटी (रा) के फैसलों से असंतुष्ट बिल्डर के पास रियल एस्टेट अपीलेंट ट्रिब्यूनल (रीट) में अपील का अधिकार होता है। रा के फैसलों के खिलाफ वर्तमान में 240 अपीलें रीट में लंबित हैं। मई 2023 के बाद से किसी भी अपील का निराकरण रीट द्वारा नहीं किया जा सका है। इसकी वजह रीट में सुनवाई के लिए कोरम पूरा नहीं होना है।

राजधाम

एमपी में आज से फिर लुढ़केगा पारा

2 से 3 डिग्री की गिरावट होगी, भोपाल-ग्वालियर में बादल छाएंगे



भोपाल (नप्र)। मध्यप्रदेश में दिन-रात का पारा फिर से लुढ़केगा। मौसम विभाग ने तापमान में 2 से 3 डिग्री की गिरावट होने की संभावना जताई है। भोपाल-ग्वालियर में बादल छा सकते हैं, जबकि इंदौर, उज्जैन में आसमान साफ रहेगा।

मौसम विभाग के अनुसार, फरवरी के आखिरी दिनों में मौसम का मिजाज ऐसा ही बना रहेगा। वर्तमान में दक्षिण पाकिस्तान और राजस्थान के ऊपर एक साइक्लोनिक सर्कुलेशन सिस्टम है। वहीं, उत्तर भारत में वेस्टर्न डिस्टर्बेंस (पश्चिमी विक्षोभ) एक्टिव है। इस वजह से प्रदेश

में भी मौसम बदला है।

दिन का पारा 30 डिग्री से ज्यादा रहा- इधर, प्रदेश में पारे में उतार-चढ़ाव देखने को मिला। दिन का तापमान 30 डिग्री से ज्यादा हो रहा। सबसे ज्यादा 34 डिग्री खरगोन में दर्ज किया गया। वहीं, सिवनी, मंडला, गुना, खंडवा और रतलाम

ग्लोबल इन्वेस्टर्स समिट बन सकती है परीक्षा में रुकावट

12वीं कक्षा की डेट बदलने की मांग ; एनएसयूआई ने शिक्षा मंत्री को लिखा पत्र

भोपाल (नप्र)। मध्यप्रदेश माध्यमिक शिक्षा मंडल द्वारा कक्षा 12वीं की परीक्षाओं के अंतर्गत हिंदी विषय की परीक्षा 25 फरवरी 2025 को आयोजित की जा रही है। इसी दिन भोपाल में ग्लोबल इन्वेस्टर्स समिट के कारण वीवीआईपी मूवमेंट रहेगा,



निकलें: इधर, जिला शिक्षा अधिकारी ने परीक्षार्थियों को सलाह दी है कि वे 24 और 25 फरवरी को अपने परीक्षा केंद्रों पर समय से पहुंचने के लिए घर से कम से कम 1 से 2 घंटे पहले निकलें। इसका उद्देश्य यह सुनिश्चित करना है कि कोई भी परीक्षार्थी

जिससे कई प्रमुख मांगों पर यातायात प्रतिबंधित रहेगा।

एनएसयूआई के प्रदेश उपाध्यक्ष रवि परमार ने इस विषय पर चिंता व्यक्त करते हुए कहा कि, इस स्थिति में छात्रों, विशेषकर छात्राओं को परीक्षा केंद्र तक पहुंचने में भारी दिक्कों का सामना करना पड़ सकता है। यातायात बाधित होने के कारण कई छात्र समय पर परीक्षा केंद्रों पर नहीं पहुंच पाएंगे, जिससे उनका कीमती वर्ष प्रभावित हो सकता है।

रवि परमार ने स्कूल शिक्षा मंत्री से मांग की है कि 25 फरवरी को आयोजित 12वीं की परीक्षा को निरस्त कर किसी अन्य तिथि पर पुर्ननिर्धारित किया जाए, ताकि सभी विद्यार्थी बिना किसी कठिनाई के अपनी परीक्षा दे सकें। उन्होंने सरकार से इस पर शीघ्र निर्णय लेने की अपील की है।

शिक्षा विभाग की सलाह- घर से परीक्षार्थी 1 से 2 घंटे पहले

यातायात संबंधी समस्याओं के कारण परीक्षा से वंचित न रह जाए।

जिला शिक्षा अधिकारी ने बताया कि, परीक्षा केंद्रों पर उपस्थिति को लेकर सभी आवश्यक तैयारियां पूरी कर ली गई हैं। उन्होंने स्कूल प्रशासन और अभिभावकों से अपील की कि वे परीक्षार्थियों को समय पर परीक्षा केंद्र पहुंचने के लिए प्रेरित करें और यह सुनिश्चित करें कि उन्हें किसी भी प्रकार की असुविधा न हो।

भोपाल में 24 और 25 फरवरी ग्लोबल इन्वेस्टर्स समिट

24 और 25 फरवरी 2025 को भोपाल में ग्लोबल इन्वेस्टर्स समिट के कारण यातायात मांगों में परिवर्तन होगा। परीक्षार्थियों को अपने परीक्षा केंद्रों पर समय से पहुंचने के लिए 1 से 2 घंटे पहले निकलने की सलाह दी गई है।

ईडी के बाद आयकर करेगा सौरभ से जेल में पूछताछ



भोपाल (नप्र)। आरटीओ (परिवहन विभाग) के पूर्व कॉन्स्टेबल सौरभ शर्मा से ईडी (प्रवर्तन निदेशालय) के बाद आयकर विभाग के अफसर भी केंद्रीय जेल में पूछताछ कर सकेंगे। भोपाल जिला कोर्ट ने शुक्रवार को इसकी अनुमति दे दी।

आयकर विभाग के आवेदन पर गुरुवार को न्यायाधीश आरपी मिश्रा की कोर्ट में सुनवाई हुई थी। कोर्ट ने अफसरों से पूछा था कि सौरभ से पूछताछ करने कौन-कौन जाएगा? इसके बाद कोर्ट ने आदेश सुरक्षित रख लिया था। शुक्रवार को कोर्ट ने बर्र लिस्ट के ही मंजूरी दे दी।

सौरभ शर्मा और उसके सहयोगी चेतन सिंह गौर और शरद जायसवाल 14 दिन की रिमांड पर दूसरी बार जेल

भेजे गए हैं, जिसकी अवधि 3 मार्च को खत्म होने वाली है। बता दें कि मेंडोरी की जेल में 19 और 20 दिसंबर की रात इनोवा कार में 52 किलो गोल्ड और 11 करोड़ रुपए कैश आयकर विभाग की टीम ने जब्त किए थे।

कार मालिक ने सौरभ का लिया था नाम- आयकर विभाग के अफसरों ने इनोवा कार के मालिक चेतन सिंह गौर से पूछताछ की थी। उसने पूछताछ में बताया था कि कार उसके नाम से है, लेकिन उसका उपयोग सौरभ शर्मा करता है। इसके साथ ही चेतन ने कई अन्य जानकारीयां भी दी हैं। इसके बाद से आयकर विभाग के अफसरों को सौरभ से पूछताछ का इंतजार है।

ईडी के बाद आयकर करेगा सौरभ से जेल में पूछताछ

सौरभ और उसके साथियों से भी कर सकेंगे पूछताछ

आयकर विभाग के वकील इकराम खान ने बताया कि कोर्ट ने जेल मैनुअल के आधार पर विभाग के अफसरों को पूछताछ की इजाजत दी है। इसके लिए कोई समय तय नहीं किया गया है। यह पूछताछ सौरभ शर्मा, चेतन सिंह गौर और शरद जायसवाल तीनों से ही की जा सकेगी। केंद्रीय जेल के अधीक्षक को इसके लिए कोर्ट ने आदेश दिया है कि पूछताछ के लिए इंतजार करेंगे।

आरोपियों की जमानत याचिका हो चुकी है खारिज

शुक्रवार को हुई सुनवाई के दौरान आयकर विभाग की ओर से वकील हर्षवर्धन टोपेर ग्वालियर से वीडियो कॉन्फ्रेंसिंग से जुड़े थे। वहीं भोपाल में भी वकील इकराम खान और जांच अधिकारी पायल प्रकाश उपस्थित हुए और कोर्ट को जानकारी दी।

कोर्ट ने गुरुवार को पूछा था कि क्या आयकर विभाग ने कोई केस दर्ज किया है? इसके बाद शुक्रवार को कोर्ट में आयकर विभाग ने केस दर्ज किए जाने की जानकारी दी है। इसके बाद कोर्ट ने पूछताछ की परमिशन दे दी है। बता दें कि गुरुवार को तीनों आरोपियों की जमानत याचिका भी खारिज हो चुकी है।

एडवोकेट एक्ट अमेंडमेंट बिल के खिलाफ प्रदर्शन

वकील बोले- ये हमारे हितों के खिलाफ



जबलपुर (नप्र)। मध्य प्रदेश में अधिवक्ता अधिनियम में किए गए संशोधन के विरोध में शुक्रवार जबलपुर, इंदौर और ग्वालियर हाईकोर्ट सहित सभी जिलों की अदालतों में वकील काम नहीं किया। हालांकि, अदालतें खुली रहेंगी, लेकिन वकीलों की गैरमौजूदगी के कारण परेवी नहीं हो सकेगी।

इससे दूर-दराज से आने वाले लोगों को परेशानी होगी। अधिवक्ताओं ने इस संशोधन के खिलाफ एकजुट होकर 'प्रतिवाद दिवस' मनाने का फैसला किया है। मध्य प्रदेश हाईकोर्ट बार एसोसिएशन, हाईकोर्ट एडवोकेट्स बार और जिला बार एसोसिएशन की बैठक में यह तय किया गया कि शुक्रवार को कोई भी वकील अदालत में पेश नहीं हुआ। अधिवक्ताओं का कहना है कि अधिनियम में किए गए बदलाव उनके हितों के खिलाफ हैं। अगर यह कानून लागू हुआ, तो वकीलों की स्वतंत्रता और निष्पक्षता प्रभावित होगी।

एडवोकेट एक्ट वकीलों के अधिकारों के खिलाफ

एमपी स्टेट बार काउंसिल के वाइस चैयरमैन आर.के. सैनी ने कहा कि केंद्र सरकार द्वारा लाया गया एडवोकेट एक्ट अमेंडमेंट बिल-2025 सिर्फ मध्य प्रदेश ही नहीं, बल्कि पूरे देश में विरोध का सामना कर रहा है। यह वकीलों के अधिकारों के खिलाफ है और इसे किसी भी हाल में स्वीकार नहीं किया जाएगा।

वकीलों का कहना है कि वे पहले भी सरकार से एडवोकेट्स प्रोटेक्शन एक्ट लागू करने की मांग कर चुके हैं, लेकिन अब तक इस पर कोई कदम नहीं उठाया गया है।

हमीदिया में चिकित्सा महासंघ का प्रदर्शन

डॉक्टर्स ने अमानक दवाईयों की सांकेतिक होली जलाई

भोपाल (नप्र)। प्रदेशभर के सरकारी डॉक्टर अपनी लिखित मांगों को लेकर विरोध-प्रदर्शन कर रहे हैं। इसी क्रम में आज, 21 फरवरी को प्रदेश के अलग-अलग अस्पतालों और चिकित्सा संस्थानों में डॉक्टरों ने प्रतीकात्मक रूप से अमानक दवाइयों की होली जलाकर विरोध दर्ज कराया। राजधानी भोपाल के हमीदिया हॉस्पिटल में भी



डॉक्टरों ने अमानक दवाईयों की सांकेतिक होली जलाई। चिकित्सा महासंघ के संयोजक डॉ राकेश मालवीय ने बताया कि अमानक हम उन दवाइयों को मानते हैं, जिनमें मौजूद दवा की पेटेंसी कम होती है। मान लींजिए कि हमें पैसिटमोल 500 मिलीग्राम चाहिए, लेकिन यदि उसमें केवल 300 मिलीग्राम ही हो, तो ऐसी दवा का मरीज को कोई लाभ नहीं मिलेगा। ऐसी दवाइयों को अमानक कहा जाता है।

अमानक दवाइयां सरकारी अस्पतालों में कैसे पहुंचीं, कार्रवाई क्यों नहीं?

डॉ राकेश मालवीय ने बताया कि, हाल ही में, पिछले साल सितंबर-अक्टूबर में हजारों जीवनराक्षक दवाइयां और मल्टीविटामिन तक अमानक पाई गईं। ये दवाइयां मध्य प्रदेश के सरकारी अस्पतालों में उपयोग की जा रही थीं, जहां लाखों लोग इलाज करवाने आते हैं। हमने इस मुद्दे को बहुत प्रमुखता से उठाया, लेकिन इस गंभीर अपराध पर आवश्यक आपराधिक प्रकरण दर्ज करने के बजाय, केवल कुछ दवाइयों को कुछ समय के लिए ब्लैकलिस्ट कर दिया गया।

भारत की सर्वश्रेष्ठ प्रयोगशाला में इन दवाइयों की जांच की गई, जहां से उन्हें अमानक घोषित किया गया। जिन-जिन स्थानों पर ये दवाइयां पाई गईं, वहां इनकी आपूर्ति रोक दी गई है। लेकिन हमारा सवाल यह है कि ये अमानक दवाइयां सरकारी तंत्र और सरकारी अस्पतालों में कैसे पहुंचीं? और यदि ये दवाइयां आ भी गईं, तो इन पर उचित कार्रवाई क्यों नहीं की गई?



दिल्ली में बीजेपी

वेद विलास उनियाल

बरिष्ठ पत्रकार और राजनीतिक समीक्षक



आखिरकार शालीमार बाग से विधायक रेखा गुप्ता के नाम पर ही दिल्ली के नेतृत्व के लिए सहमति बन गई। बेशक, वे विधायक के तौर पर पहला चुनाव जीती हो, लेकिन दिल्ली की सियासत में वे मंजी हुई नेता है। आरएसएस की पृष्ठभूमि में रहकर, एबीवीपी के सानिध्य में दौलतराम कॉलेज की सचिव और फिर दिल्ली यूनिवर्सिटी की अध्यक्ष बनना उनके छत्र जीवन के संघर्ष को दर्शाता है। यह उनका हैसला है, कि दो बार विधानसभा का चुनाव और दिल्ली मेयर के चुनाव में पराजय देखने के बाद भी उन्होंने अपना मनोबल नहीं खोया।

इसी का ही नतीजा है कि इस बार वे चुनाव भी जीती और अब दिल्ली की कमान उनके हाथ में आईं। वे दिल्ली की चौथी महिला मुख्यमंत्री हैं और इस दौर में बीजेपी की जिन जिन राज्यों में सरकार है वह पहली महिला मुख्यमंत्री बनीं। बीजेपी के शीर्ष नेतृत्व ने उन पर भरोसा जताया। दिल्ली का नेतृत्व हाथ में लेते हुए उनके सामने कई चुनौतियां हैं। निश्चित विकास की एक बड़ी रेखा खींचना उनके लिए कसौटी है।

बीजेपी दिल्ली के मतदाताओं तक यह संदेश पहुंचाने में सफल रही, कि देश की राजधानी का यह स्वरूप और बेहतर होना चाहिए। बेशक दिल्ली के पोंश इलाकों को छोड़ दिया जाए, तो दिल्ली के दूसरे फैले इलाकों और बस्तियों को और बेहतर बनाने की जरूरत हैं। दिल्ली को लेकर सभी सियासी पार्टियां अपने-अपने स्तर पर अपनी उपलब्धियां और कामकाजों को गिनाती हैं। लेकिन, तरह-तरह के दावों के बावजूद दिल्ली पानी और बिजली के संकट से जूझती आई है। बढ़ता प्रदूषण दिल्ली का स्थायी संकट है। ऐसी स्थितियों में बीजेपी ने मतदाताओं को इस भरोसे में लिया है कि केंद्र में मोदी का नेतृत्व और दिल्ली में डबल इंजन की सरकार दिल्ली को बदलने में सक्षम है। इसे समझते हुए प्रधानमंत्री मोदी ने जीत के बाद अपने संकल्पों को फिर दोहराया है।

दिल्ली विधानसभा चुनाव में सियासी दलों के लिए मुद्दे स्पष्ट थे। दिल्ली में आप सरकार को घेरने के लिए बीजेपी और कांग्रेस दोनों ही बड़े दलों ने दिल्ली से जुड़ी समस्याओं को सामने रखते हुए बदलाव के नाम पर वोट मांगे। दिल्ली में जब स्वयं 'आप' पार्टी के संयोजक और पूर्व मुख्यमंत्री अरविंद केजरीवाल ने कहा कि वे दिल्ली की जनता से किए कुछ वादे पूरे नहीं कर पाए तो विपक्ष

अब दिल्ली को नए सिरे से संवारने की चुनौती

दिल्ली विधानसभा चुनाव जीतने के बाद प्रधानमंत्री नरेंद्र मोदी ने कार्यकर्ताओं की रैली में दिल्ली को आधुनिक शहर बनाने का उद्घोष किया। साथ ही इस बात को जोर देते हुए इसे मोदी की गारंटी से भी जोड़ा। उन्होंने इस बात का संकल्प लिया कि यमुना को दिल्ली की पहचान बनाया जाएगा। बीजेपी ने दिल्ली के चुनावी रण को जीतने के लिए जिन मुद्दों को धार दी, उनमें ‘आप’ शासन के कथित भ्रष्टाचार के साथ दिल्ली की अत्यवस्था को सामने रखा।

के प्रचार अभियान को और गति मिल गई। केजरीवाल ने जिन वादों को पूरा न होने की बात कही उनमें दिल्ली की सड़कों को बेहतर न बना पाने के अलावा यमुना की स्वच्छ न कर पाने की बात अहम थी। विपक्ष खासकर बीजेपी के लिए यह अच्छा खासा प्रचार का मुद्दा बना। केजरीवाल के उस बयान को सोशल मीडिया में प्रचारित किया गया, जिसमें उन्होंने यमुना को स्वच्छ न करने पर राजनीति छोड़ देने की बात कही थी।

केजरीवाल ने दिल्ली की जनता से इन समस्याओं को दूर करने के लिए और पांच साल की सत्ता दिलाने का आह्वान किया। इसी बात को लपकते हुए बीजेपी ने अपना चुनावी नारा दिया कि ‘बढ़ने नहीं बदलाव चाहिए।’ उधर, चुनावी प्रचार के अभियान के शुरुआती दौर में ही यूपी के मुख्यमंत्री योगी आदित्यनाथ ने अपनी पहली सभा में ‘आप’ के नेताओं को चुनौती देते हुए कहा कि वह तो अपने मंत्रियों के साथ प्रयागराज में गंगा में डुबकी लगा चुके हैं। लेकिन, केजरीवाल यमुना में डुबकी लगाकर देखें। इस एक लाइन में ही कई लाइनें खींची गई थी। योगी आदित्यनाथ ने एक तरह से यूपी में बीजेपी सरकार के कामकाज को दिल्ली सरकार से तुलना करके मतदाताओं को झकझोरने की कोशिश की थी। उनका स्पष्ट संदेश था कि दिल्ली में जिस बदलाव की अपेक्षा की जा रही है, उसे एनडीए सरकार के जरिए ही संभव है। दिल्ली में तमाम दिक्कतों पर कांग्रेस ने भी आप को घेरा। लेकिन, मतदाताओं ने बीजेपी को 27 साल बाद फिर अवसर देने का मन बनाया।

कांग्रेस का कमजोर संगठन और अपनी स्पष्ट चुनावी व्यूह रचना न होने से मतदाताओं के पास बीजेपी के तौर पर खुला विकल्प था। जहां कांग्रेस को लेकर आखिरी मतदाताओं में असमंजस था, वहीं बीजेपी दिल्ली में जीत हासिल करने के लिए पूरी सियासी रणनीति के साथ थी। दिल्ली चुनाव में मतदाताओं को साधने के लिए बीजेपी ने लंबी तैयारी की थी। चुनाव आते आते हर कदम पर बीजेपी फंट फुट पर दिखी। दिल्ली की समस्याओं और अपेक्षाओं को समझते हुए बीजेपी ने

अचूक रणनीति अपनाई। जहां एक तरफ आठवें वेतन आयोग की स्थापना और केंद्रीय बजट में मध्यम वर्ग को विशेष राहत दी गई, वहीं प्रधानमंत्री मोदी ने दिल्ली की एक भी झुग्गी न टूटने का आश्वासन देकर कमजोर वर्ग को भी साधने की कोशिश की। इन मुद्दों के चुनाव परिणामों पर अपने असर रहे होंगे। लेकिन, दिल्ली के लोगों के सामने सबसे बुनियादी समस्या तो पानी, बिजली, सड़क और लगातार बढ़ते प्रदूषण की रही है।

इसलिए जब बीजेपी के शीर्ष नेता दिल्ली को आधुनिक शहर बनाने का संकल्प दोहरा रहे हैं, तो निश्चित की इन समस्याओं के निराकरण के बाद ही देश की राजधानी इस



स्वरूप में होगी। यह आसान चुनौती नहीं, लेकिन संकल्प को धरातल पर उतारा जाए तो दिल्ली का नजारा कुछ और हो सकता है। यही वजह है कि बीजेपी अपने शासित राज्यों के मॉडल दिखाकर दिल्ली की जनता को आश्वासन दे रही है कि जैसे बनारस, प्रयागराज या अयोध्या को बदला गया है। यही नहीं दिल्ली के आसपास के क्षेत्र भी तेजी से बदलते हुए दिख रहे हैं, वैसे ही दिल्ली पर भी डबल इंजन की सरकार अपना फोकस करेगी।

वास्तव में जब हम भारत को दुनिया की तीसरी अर्थव्यवस्था की तरफ ले जाने को तत्पर दिखते हैं, तो देश की राजधानी भी अत्याधुनिक स्वरूप में होनी चाहिए। दिल्ली का आशय केवल वह क्षेत्र नहीं जो चमकता दमकता नजर आता है। दिल्ली के अंदर बस्तियां

हैं, गांव हैं, इलाके हैं। इन सबको मिलाकर दिल्ली बनती है। यहां लोग जिन समस्याओं को झेलते हैं वह चमकती राजधानी के लक्षण नहीं है। पानी के लिए लंबा कतारें लगती है। पानी की बाल्टियों के साथ लोग झगड़ते नजर आते हैं। टैंकर लॉबी की मनमानी चलती है। बस्तियों में कुड़ों के अंबार दिखते हैं। बिजली की समस्या है। पराली कहीं भी जले, लेकिन दिल्ली का आकाश धुंआ धुआ हो जाता है। सड़कों में गड्ढे नजर आते हैं। पहली बरसात में ही दिल्ली में सड़कें तालाब बन जाती हैं। दुनिया में दिल्ली प्रदूषण की सूची में टॉप पर नजर आती है। झुगियों बस्तियों की अपनी समस्याएं हैं। वाहन सड़कों पर रेंग रेंगकर आगे बढ़ते हैं। सड़कों से लेकर सीवर सिस्टम तक दिल्ली का समस्याओं का अंबार है।

स्वास्थ्य शिक्षा सेवाओं की हलात भी नजर आते हैं। विपक्ष के चुनावी मैनिफेस्टो को देखे तो इन बातों का ही उल्लेख दिखता है। ‘आप’ ने अपनी उपलब्धियों को गिाने की भरपूर कोशिश की। लेकिन, दिल्ली की जनता ने बदलाव ही चाहा। स्पष्ट है कि दिल्ली की अपेक्षाएं पूरी नहीं हुईं। ऐसे में नई सरकार के सामने असल चुनौतियां सामने खड़ी है। इसके लिए दूरबीन की जरूरत नहीं है। चुनावी मैनिफेस्टो से निकलकर बीजेपी सरकार को धरातल पर काम करना होगा।

खासकर ऐसी स्थिति में जब कोई और नहीं प्रधानमंत्री मोदी यह कह चुके हैं, कि दिल्ली को दुनिया की आधुनिक राजधानी बनाना उनका संकल्प है। जब वह पेलान कर चुके हो कि दिल्ली की पहचान यमुना मैय्या से होगी।

ऐसे में गौर किया जाना चाहिए ऐसे में गौर किया जाना चाहिए कि दुनिया की बेहतरीन राजधानियों में गिने जाने वाले लंदन में टेम्स, ऑस्ट्रिया के विएना में डैन्यूब पेरिस में सीन नदी क्रिस्टल की तरह चमकती है। एक बार देहरादून के शहर के एक स्कूल में बच्चों का दल पेरिस गया था। वहां से लौटकर एक बच्चे ने कहा था कि काश दिल्ली की यमुना का जल भी सीन नदी की तरह होता। गौरतलब है कि लंदन में टेम्स नदी भी एक समय प्रदूषित नदियों में थी। लेकिन, नदी को साफ सुथरा करने का

प्रयास किया गया। लंदन शहर की सड़कें कभी बरसाती पानी से भर जाती थी। बाद में सीवरेज सिस्टम को सुधारा गया। वास्तव में किसी शहर की पहचान उसके करीब बहती नदी से भी होती है। ऐसे में यमुना का महत्व केवल बहती जलधारा से ही नहीं, इसका आध्यात्मिक सांस्कृतिक महत्व भी है। ऐसे में अगर प्रधानमंत्री मोदी कार्यकर्ताओं को संबोधन में यमुना के मंत्रों का उद्घोष करते हैं और अपने भाषण का अंत भी यमुना के जयकारों से करते हैं, तो उम्मीद की जानी चाहिए कि दिल्ली शहर में यमुना को स्वच्छ करने का अभियान जोर पकड़ेगा। इसी तरह दिल्ली को चमकता शहर बनाने की चुनौती है। निश्चित अगर डबल इंजन सरकार ने इसका संकल्प लिया है तो उनके पास इसके लिए चार्ट भी होगा। दिल्ली की जनता यह सब धरातल पर उतरते हुए देखना चाहती है।

दिल्ली का अपना एक इतिहास है। दिल्ली का अपना सौंदर्य पुरातत्व संस्कृति और विरासत है। दिल्ली को अत्याधुनिक शहर के रूप में सामने लाने की जो चुनौतियां हैं, उसके लिए धरातल पर काम करना होगा। इसी क्रम में मेट्रो के विस्तार, सड़क पुलों के निर्माण की अपेक्षा की जा रही है, निश्चित डबल इंजन की सरकार दिल्ली को जो स्वरूप देगी आगे की सियासत पर उसका सीधा असर पड़ेगा। वहीं दिल्ली में अपनी जनाधार को पाने की कोशिश में जुटी कांग्रेस पर भी एक सजग विपक्ष की अपेक्षा बनी है। ‘आप’ पार्टी को भी अब नई रणनीतियों के साथ सामने आना होगा। उसके पास दिल्ली में संगठन है 22 विधायक हैं। सकारात्मक विपक्ष के तौर पर वह सामने दिख सकती है।

दिल्ली को केंद्र राज्य की डबल इंजन सरकार की कोशिश अपनी जगह होंगी लेकिन दिल्ली नगर निगम की भूमिका का भी अपना महत्व है। यह स्पष्ट है कि दिल्ली के लोगों के मन में दिल्ली को चमकता शहर देखने की कल्पना है। 27 साल बाद दिल्ली की जनता ने बड़ी उम्मीदों के साथ अच्छे बहुमत के साथ बीजेपी को सरकार सौंपी है। कहा जा सकता है कि मोदी की गारंटी पर भी वोट पड़े हैं। देखना होगा कि डबल इंजन की सरकार दिल्ली का स्वरूप किस तरह बदलता है। दिल्ली में रेखा गुप्ता के नए नेतृत्व से कई तरह की अपेक्षाएं हैं। यह भी स्पष्ट है कि कामकाज का आकलन में लोग मोदी की गारंटी को ही कसौटी पर ही परखेंगे।

अभियान

प्रीतम लखवाल



यह निर्विवादित है कि प्रकृति से हम हैं। अगर प्रकृति पर आघात होगा तो हम कहां के रहेंगे। इसे साबित करने की कोई जरूरत नहीं रह जाती है। एक पौधे को पेड़ बनने में काफी वक्त लगता है। जैसे एक बालक जब युवा हो जाता है तब जाकर एक पौधा पेड़ का दर्जा प्राप्त करता है। प्रकृति हमें कई नेमतों से नवाजती है। अपना सबकुछ न्योछावर करके भी बदले में कुछ नहीं चाहती। वह केवल इतना चाहती है कि जो मनुष्य के भीतर है। वह प्रकृति में भी तो है। वह है वजूद। इंसान की जिंदगी पूरी तरह प्रकृति पर निर्भर है। अगर उसे किसी ने नुकसान पहुंचाया तो इंसान का वजूद धूल भी नहीं रहेगा। राजस्थान प्रांत का बारां जिला इन दिनों खासा चर्चा में है। चर्चा में इसलिए नहीं कि वहां कोई बहुत बड़ा घटनाक्रम हुआ है, लेकिन जो होने जा रहा है उसे रोकने के लिए समूचे जिले में अभियान की ऐसी आंधी चल रही है, जिसे और अधिक गति की जरूरत महसूस हो रही है।



एक लाख 19 हजार 759 पेड़ों को बचाने की जद्दोजहद

अपना सबकुछ न्योछावर करके भी बदले में कुछ नहीं चाहती। वह केवल इतना चाहती है कि जो मनुष्य के भीतर है। वह प्रकृति में भी तो है। वह है वजूद। इंसान की जिंदगी पूरी तरह प्रकृति पर निर्भर है। अगर उसे किसी ने नुकसान पहुंचाया तो इंसान का वजूद धूल भी नहीं रहेगा। राजस्थान प्रांत का बारां जिला इन दिनों खासा चर्चा में है।

उल्लेखनीय यह है कि बारां जिले के शाहाबाद में सरकार एक बहुत बड़ा उपक्रम लगाने जा रही है। विकास के नाम पर इस शाहाबाद के वन क्षेत्र के एक लाख 19 हजार 759 पेड़ों की बलि देने की तैयारी कर ली गई है। इन पेड़ों को काटकर यहां वह कारखाना अस्तित्व में आएगा जो विकास का प्रतिनिधित्व तो करेगा, लेकिन इस क्षेत्र की जनता से उनकी हिस्से की सांसों को भी छीन लेगा। करीब तीन महीने से बारां जिले में इंटेक बारां चेप्टर की ओर से संपूर्ण जिले में इन एक लाख 19 हजार 759 पेड़ों को बचाने के लिए अभियान चलाया जा रहा है। इंटेक बारां चेप्टर के कन्विनर जितेंद्र शर्मा पम्मी के नेतृत्व में स्कूल, कॉलेज, ग्राम पंचायत प्रतिनिधि, जनप्रतिनिधि से

लेकर रिटायर्ड अधिकारी और कर्मचारियों ने जनजागृति की मशाल थाम रखी है। एक लाख से अधिक पेड़ों की लाश पर विकास का ढांचा खड़े करने वाले सरकार के नुमाइंदों की आंखों पर अभी भी पड़ी बंधी हुई है। इंटेक बारां चेप्टर के कन्विनर जितेंद्र शर्मा पम्मी के अध्यक्ष प्रयासों से अभियान ने गति तो पकड़ी है, लेकिन इसे राज्य व्यापी नहीं देश व्यापी अभियान बनाने की जरूरत है। बारां जिले के गांव-गांव, मजरे-मजरे, टोला-टोला और शाहाबाद के जंगल में रहने वाले वनवासियों तक यह अभियान पहुंचा। अब जरूरत है कि इस अभियान को देश के कोने-कोने से समर्थन मिले तो इतनी बड़ी संख्या में पेड़ों की बलि को रोका जा सकता है।

मुद्दा

रमेश सराफ धमोरा

लेखक पत्रकार हैं।



देश में हम आए दिन भीड़ में भगदड़ मचने से कई लोगों के मरने की खबरें पढ़ते रहते हैं। हाल ही में महाकुंभ स्नान के दौरान प्रयागराज में भीड़ में भगदड़ के चलते 37 लोगों को जान गंवानी पड़ी थी। इस घटना के कुछ दिनों बाद ही नईदिल्ली रेलवे स्टेशन पर महाकुंभ जाने वालों की भीड़ में अचानक भगदड़ मचने से 18 लोगों की मौत हो गई थी। यह दोनों ही दुर्घटना बहुत दुर्भाग्यपूर्ण व दुखद है। देश में भगदड़ में मरने वालों की सूची बहुत लंबी है। सभी को पता है कि जहां बड़ी संख्या में लोगों की भीड़ एकत्रित होगी वहां कभी भी भगदड़ मचने की स्थिति पैदा हो सकती है। मगर अभी तक ऐसी कोई व्यवस्था नहीं बन पाई है जिससे भगदड़ की स्थिति ही उत्पन्न नहीं होने पाए। सरकारी भी भगदड़ होने के बाद उसको रोकने के ढोल पीट कर कुछ समय बाद शांत बैठ जाती है। मगर ऐसा कोई स्थाई तंत्र विकसित नहीं किया जाता है। जिससे भगदड़ की स्थिति होने से पहले ही सुरक्षा कर्मियों को अटेंट मिले और वह उन पर नियंत्रण कर सकें। भगदड़ भीड़ प्रबंधन की असफलता की स्थिति में पैदा हुई मानव निर्मित आपदा है। भगदड़ प्रायः भीड़ भरे इलाकों में किसी अफवाह के कारण भी पैदा हो सकती है। इसके अलावा प्राकृतिक आपदाएं एवं प्रशासनिक अव्यवस्था के कारण भी यह आपदा पैदा होती है। इसमें संपत्ति से अधिक जान की क्षति होने की संभावना रहती है। भीड़ दुर्घटनाओं में होने वाली मौतों के वैश्विक डेटाबेस के मुताबिक सन 2000 के बाद से भारत में 50 से ज्यादा विनाशकारी सामूहिक समारोहों में दो हजार से ज्यादा लोगों की जान चली गई है। इन दुर्घटना को देखते हुए प्रभावी भीड़ प्रबंधन तंत्र विकसित करने की बहुत जरूरत महसूस की

जा रही है। खासकर कुंभ जैसे बड़े आयोजनों में इसकी काफी जरूरत महसूस होती है। भगदड़ बेहद खतरनाक और घातक स्थिति होती है। किसी भी जगह पर जब भीड़ उसकी क्षमता से अधिक हो जाती है और लोगों के पास निकलने का रास्ता नहीं होता है। भीड़ की वजह से लोगों को पैर रखने की जगह नहीं मिलती है। ऐसी स्थिति में किसी तरह की अफवाह या दुर्घटना होने पर भीड़ बेकाबू हो जाती है। इसे भीड़ में हलचल भी कहा जाता है। इसकी वजह से ही भगदड़ की स्थिति बनती है।

इसी तरह भीड़ में हलचल का मतलब भीड़ का बेरतरीब तरीके से एक से ज्यादा दिशाओं में एक ही समय में आगे बढ़ना है। ऐसे में लोगों को चलने के लिए जगह कम होती है वो एक-दूसरे के बीच दब जाते हैं। जब लोग एक-दूसरे से बहुत नजदीक होते हैं तो 'फोर्सेंज का ट्रांसमिशन' यानी बल का संचरण हो सकता है। इस फोर्स ट्रांसमिशन को आपने भी कभी न कभी तब महसूस किया होगा जब आप एक बहुत भीड़-भाड़ वाली किसी लाइन में खड़े हुए होंगे। जब पीछे से अचानक धक्का लगाता है तो व्यक्ति खुद भी उस धक्के को अपने से आगे खड़े व्यक्ति को ट्रांसफर कर देते हैं। ऐसे में अपना संतुलन बनाए रखना और अपने पैरों पर खड़े रहना लोगों के लिए बहुत मुश्किल हो जाता है।

ये पहली बार नहीं था जब किसी धार्मिक कार्यक्रम के दौरान भगदड़ मची हो। इसके पहले भी समय-समय पर भगदड़ मचने की खबरें सामने आती रही हैं। इन घटनाओं में कई लोगों की जान भी चली गई। 27 अगस्त 2003 महाराष्ट्र के नासिक जिले में कुंभ मेले में स्नान के दौरान भगदड़ मचने से 39 लोगों की मौत हो गई थी। 25 जनवरी 2005 को महाराष्ट्र के सतारा जिले में मंधारदेवी मंदिर में भगदड़ मच गई थी। जिसमें 340 से ज्यादा श्रद्धालु कुचले गए थे। 3 अगस्त 2008 हिमाचल प्रदेश के बिलासपुर जिले में नैना देवी मंदिर में मची



भगदड़ में 162 लोगों की मौत हो गई थी। 30 सितंबर 2008 राजस्थान के जोधपुर शहर में चामुंडा देवी मंदिर में मची भगदड़ में लगभग 250 श्रद्धालुओं की मौत हो गई थी। 4 मार्च 2010 को उत्तर प्रदेश के प्रतापगढ़ जिले में कृपालु महाराज के राम जानकी मंदिर में भगदड़ में 63 लोगों की मौत हो गई थी।14 जनवरी 2011 को केरल के इडुक्की जिले के पुलमेडु में सबरीमाला मंदिर में एक जीप की टक्कर से मची भगदड़ में 104 श्रद्धालुओं की मौत हो गई थी। 8 नवंबर 2011 को हरिद्वार में गंगा नदी के किनारे हर की पौड़ी घाट पर मची भगदड़ में लगभग 20 लोगों की मौत हो गई थी। 19 नवंबर 2012 को पटना में गंगा नदी पर छठ पूजा के दौरान एक अस्थायी पुल के ढह जाने से भगदड़ मच गई थी जिसमें 20 लोगों

की मौत हो गयी थी। 13 अक्टूबर 2013 मध्य प्रदेश के दतिया जिले में रतनागढ़ मंदिर के पास नवरात्रि के जश्न के दौरान भगदड़ मचने से 115 लोगों ने अपनी जान गंवाई थी। 3 अक्टूबर 2014 को दशहरा का जश्न समाप्त होने के तुरंत बाद पटना के गांधी मैदान में भगदड़ मच गई जिसमें 32 लोगों की मौत हो गई थी। 14 जुलाई 2015 को आंध्र प्रदेश के राजमुंदरी में पुष्करिम उत्सव के पहले दिन गोदावरी नदी के तट पर भगदड़ मचने से 27 लोगों ने अपनी जान गंवा दी थी। 1 जनवरी 2022 को जम्मू-कश्मीर में माता वैष्णो देवी मंदिर में भगदड़ मचने से 12 लोगों की मौत हो गई थी। 31 मार्च 2023 को इंदौर शहर के एक मंदिर में रामनवमी के मौके पर एक

प्राचीन बावड़ी के ऊपर बनी स्लैब के ढह जाने से 36 लोगों को अपनी जान गंवानी पड़ी थी। इसी तरह रेलवे स्टेशनों पर भी भगदड़ के कारण कई बड़ी दुर्घटना हो चुकी है। 28 सितंबर 2002 को लखनऊ में बसपा की रैली से वापस घर लौटते समय ट्रेन की छत पर चढ़ने से चार लोगों की करंट लगने से मौत हो गई थी। 13 नवंबर 2004 को नई दिल्ली स्टेशन पर छठ पूजा के दौरान बिहार जाने वाले ट्रेन का प्लेटफार्म अचानक बदलने से दूसरे प्लेटफार्म पर जाने के लिए ओवरब्रिज पर मची भगदड़ में चार यात्रियों की मौत हुई थी। 03 अक्टूबर 2007 को मुगल सराय जंक्शन पर भगदड़ मचने के कारण 14 महिलाओं की मौत हो गई थी। 10 फरवरी 2013 को इलाहाबाद में कुंभ मेला के दौरान रेलवे जंक्शन पर भगदड़ मचने से 38 लोगों की मौत हो गई थी। 29 सितंबर 2017 के दिन मुंबई के एलफिंस्टन रेलवे जंक्शन में बने फुटओवर ब्रिज पर भगदड़ मचने के कारण 22 लोगों की मौत हुई थी। हमारे देश में आए दिन जगह-जगह बड़े-बड़े धार्मिक, सामाजिक, राजनीतिक व अन्य कई प्रकार के आयोजन होते रहते हैं। जिनमें हजारों-लाखों लोग शामिल होते हैं। ऐसे ही कार्यक्रमों में जरा सी लापरवाही भगदड़ का कारण बन सकती है। ऐसे में यदि कार्यक्रम के आयोजक सावधानी बरतते हुए भीड़ नियंत्रण के पुख्ता इंतजाम करें तभी किसी तरह की दुर्घटना होने से बचा जा सकता है। नई दिल्ली रेलवे स्टेशन व प्रयागराज के महाकुंभ में भी जो भगदड़ की स्थिति पैदा हुई है उसमें प्रशासनिक चूक रही है। एक स्थान पर अधिक भीड़ इकट्ठी होने पर यदि प्रशासन के अधिकारी सतर्कता बरतते तो ऐसी दुर्घटनाओं को टाला जा सकता था। आगे भी सरकार को चाहिए कि ऐसे किसी भी बड़े आयोजनों के लिए और अधिक पुख्ता व्यवस्था करें। देश में आपदा राहत बल को भी अधिक सशक्त किया जाये ताकि भविष्य में ऐसी घटनाओं से बचा जा सके।

केंसर जागरूकता अभियान आज, निकलेगी विशाल रैली

बैतूल। शिवम सेवा समिति के तत्वावधान में विगत 15 वर्षों से विशाल भंडारा आयोजित किया जाता रहा है। इस संबंध में आयोजन समिति के राकेश (रक्छु) शर्मा ने बताया कि हमारी समिति द्वारा धार्मिक आयोजन के साथ- साथ मानवता के हित में भी कार्य करती रही है। इसी के अंतर्गत आज शनिवार केंसर जागरूकता अभियान, प्लास्टिक उपयोग मुक्त जिला अभियान रैली चलाई जाएगी, जिसमें प्लास्टिक के गिलास, चम्मच, कटोरी के विक्रेताओं से समिति एवं शहर के गणमान्य नागरिकों द्वारा गुलाब का फूल देकर इनका उपयोग नहीं करने का अनुरोध किया जाएगा। उल्लेखनीय है कि वर्ष 2018 में समिति द्वारा बैतूल में कागज के चाय के कप का अभियान चलाया गया था जो आज तक सफलतापूर्वक चल रहे हैं। समिति ने सभी से उक्त कार्यक्रमों में उपस्थित होने का आग्रह किया।

मंदिर परिसर में हुड़दंग से परेशान वार्डवारी कलेक्टर से शिकायत, जल सत्याग्रह की चेतावनी

बैतूल। शहर के गंग कॉलोनी रामनगर क्षेत्र में स्थित साईं मंदिर प्रांगण में असासामाजिक तत्वों का जमावड़ा वार्डवासियों के लिए परेशानी का कारण बन गया है। हर रात नशे में धुत लोग मंदिर के बाहर हुड़दंग मचाते हैं, और ऊंची आवाज में गाने बजाकर माहौल खराब कर रहे हैं। इस कारण आसपास के लोग, खासकर



महिलाएं और बच्चे, काफी परेशान हैं। बच्चों की परीक्षा की तैयारी भी प्रभावित हो रही है। शुक्रवार को वार्ड की महिलाओं और पुरुषों ने जिला कलेक्टर के नाम जापन सौंपा और असामाजिक तत्वों पर सख्त कार्रवाई की मांग की। वार्ड की बुजुर्ग महिलाओं ने बताया कि रात में मंदिर परिसर के पास माहौल बेहद खराब हो जाता है, जिससे महिलाएं असुरक्षित महसूस करती हैं और बच्चे पढ़ाई नहीं कर पा रहे हैं। कई बार स्थानीय लोगों ने इन्हें रोकने की कोशिश की, लेकिन कोई असर नहीं हुआ। वार्डवासियों का कहना है कि यदि प्रशासन जल्द कार्रवाई नहीं करता तो वे जल सत्याग्रह करेंगे। उन्होंने जिला कलेक्टर से अपील की है कि साईं मंदिर के आसपास पुलिस की गश्त बढ़ाई जाए और दोषियों के खिलाफ कड़ी कार्रवाई हो ताकि वार्ड में फिर से शांति बहाल हो सके।

प्रयागराज महाकुंभ के त्रिवेणी संगम से लाया गया जल शहरवासियों को किया वितरित

नर्मदापुरम। प्रयागराज महाकुंभ के त्रिवेणी संगम से पवित्र जल लाकर पूर्व नपाध्यक्ष अखिलेश खंडेलवाल एवं नर्मदापुर युवा मंडल के सदस्यों ने शुक्रवार को नर्मदापुरम के सातरास्ते पर शहर के लोगों को प्रसाद के रूप में वितरित किया। त्रिवेणी संगम का जल 250 एमएल की बॉटल में भरकर वितरित किया गया। इस दौरान 2 हजार



बॉटल जल निःशुल्क वितरित किया गया। श्री खंडेलवाल ने बताया कि महाकुंभ सनातन धर्म का सबसे बड़ा और पवित्र धार्मिक आयोजन है। उनके द्वारा त्रिवेणी संगम से जल लाया गया है। उन्होंने कहा कि महाकुंभ में करोड़ों श्रद्धालु देश-विदेश से आकर पुण्यलाभ अर्जित करते हैं। गंगाजल विशेष रूप से प्रयागराज महाकुंभ जाने में असमर्थ लोगों के लिए भी है। यह लोग त्रिवेणी संगम का जल मिलाकर पुण्य स्नान कर धर्म लाभ अर्जित कर सकते हैं। सबसे पहले विधि विधान से माँ गंगा का पूजन किया गया। माँ गंगा की आरती की गई फिर सभी को जल वितरित किया गया। इस अवसर पर नर्मदापुर युवा मंडल के विजय दिवाोलिया , मनीष परदेशी , दीपक महालहा , रूपेश राजपूत , कमलराव चव्हाण , ललित विनोदिया , विशाल दीवान , अखिलेश निगम , महेंद्र मेषकर , वीरू पटवा , देवेन्द्र राठौर , राजू आसरे , पंकज सराठे , हरि सेवरिया सहित अन्य सदस्य उपस्थित थे।

साहब नगर के लिए नहीं कम-से-कम जाति और समाज के लिए ही पसीज जाओ...?

नर्मदापुरम। सिटी मजिस्ट्रेट सहित तहसीलदार ने एक दिन पहले न्याय की गुहार कर रहे धरना प्रदर्शनकारियों से जो कुछ सुना शायद अब तक की जा चुकी नौकरी के दौरान तो उन्होंने नहीं सुना होगा। ब्राह्मण समाज जबकि एक जुट होकर अमित दीवान आत्महत्या के मामले में नामजद आठों आरोपियों की गिरफ्तारी चाहता है बस..और पुलिस आठों आरोपियों पर ईनाम घोषित कर उन्हें पकड़ नहीं रही बल्कि हथों पर हाथ रखे बैठे हुई है, आरोपियों की पुलिस को खबर नहीं जैसा वो कह रही अगर यह सच है तो पुलिस को नौकरी करने का तो कोई हक ही नहीं..! जिन्हें एक ही थाने, एक ही जिले में नौकरी करते करते वर्षों बीत चुके



हैं फिर इन पुलिस कर्मियों का जनहित में जनता सहित सरकार को क्या लाभ..? अपराधियों को संरक्षण देकर तो ये मुख्यालय की फिजा दूषित कवा रहे..!

पुलिस से अब अपराधी नहीं शरीफ डरती हैं। इनका अपराधियों से गठबंधन देख कह सकते हैं कि पुलिस ही अपराधियों से समाज विरोधी काम करवा कर अपना उछू सीधा कर रहे। हालांकि सिटी मजिस्ट्रेट ने मित्रत कर 24 घंटे का समय मांगकर धरना प्रदर्शन खत्म करवा तो दिया लेकिन पीड़ित परिवार को ऐसी परिस्थिति में क्या ये मदद कर पायेंगे जिसमें पुलिस, प्रशासन राजनीति मेल नहीं खाती। मदद मांगने गए प्रतिनिधि मंडल को उन्होंने अधासन तो दिया लेकिन वायदा नहीं निभाया इसका लाभ पुलिस बाखूबी उठा रही बचा प्रशासन तो उसे मामले में सुनना पड़ रही, जैसे उसने धरना प्रदर्शन कारियों से सुना...??

पिछले साल 20,687 किसानों ने कराया था पंजीयन 20 जनवरी से चल रहा पंजीयन का काम समर्थन मूल्य : एक माह में गेहूं बेचने सिर्फ 1425 किसानों ने कराया पंजीयन

बैतूल। समर्थन मूल्य पर गेहूं के उपाजर्न के लिए किसान अब पंजीयन में रूचि दिखाने लगे हैं। इसका कारण यह भी है कि 10 फरवरी को मुख्यमंत्री डॉ. मोहन यादव ने समर्थन मूल्य पर गेहूं के उपाजर्न में 175 रुपए बोनस की घोषणा की थी, यानी कि समर्थन मूल्य पर गेहूं 2600 रुपए प्रति क्विंटल बिकेगा। इस खबर से किसानों में खुशी का माहौल है और अब वे उपाजर्न के लिए पंजीयन करवाने में रूचि लेने लगे हैं। इसका प्रमाण यह है कि 6 फरवरी तक जहां पूरे जिले में 368 किसानों ने कहीं पंजीयन कराया था, वहीं अब पंजीयन कराने वाले किसानों की संख्या 3 से 4 गुणा तक बढ़ गई है यानि 21 फरवरी तक जिले में 1425 किसान गेहूं बेचने के लिए पंजीयन करा चुके हैं और आने वाले समय में किसानों के पंजीयन संख्या में वृद्धि होने की उम्मीद जताई जा रही है, क्योंकि पंजीयन की अंतिम तारीख 31 मार्च तक तय की है, इस अनुमान से किसानों के पास अभी पंजीयन कराने के लिए काफी समय शेष बचा है। इधर पंजीयन की संख्या में बढ़ोतरी का एक कारण गिरदावरी के काम भी तेजी आना है।

जिलेभर में 6 फरवरी तक थे 368 पंजीयन- जिलेभर में गेहूं उपाजर्न के लिए 6 फरवरी तक मात्र



368 पंजीयन ही हो सके थे। जब बोनस देने की बात कही गई तो किसान भी पंजीयन कराने में रूचि लेने लगे। साथ ही गिरदावरी में भी गति आई तो इससे भी पंजीयन पर असर पड़ा। यही कारण है कि 21 फरवरी पंजीयन 1425 किसानों का पंजीयन हो पाया है। सबसे अधिक पंजीयन बैतूल ब्लॉक में हुए है। बैतूल ब्लॉक में 216 किसानों ने समर्थन मूल्य में गेहूं बेचने के लिए पंजीयन कराया है, जबकि घोड़ाडोंगरी ब्लॉक में सबसे कम 62 पंजीयन हुए है। हालांकि अधिकारियों का कहना है कि जैसे-जैसे पंजीयन की अंतिम तिथि करीब आ रही है, किसान पंजीयन कराने पहुंच रहे हैं।

अंतिम चरण में गिरदावरी का काम- जिले में गिरदावरी का काम

भी लगभग पूरा होने का है। ऐसे में अब उम्मीद की जा रही है कि गेहूं खरीदी का समय सीमा में पिछले साल के बराबर पंजीयन हो जाएगा। बता दे कि 28 फरवरी तक गिरदावरी होना है। किसान कितने हेक्टेयर रकबे में खेती कर रहे हैं, इसे पटवारी दर्ज करते हैं। कितने रकबे में गेहूं और कितने में चना और मसूर की बोवनी की है। इसके बाद यह पूरा डाटा राजस्व पोर्टल पर चढ़ जाता है। यहां से यह डाटा ई उपाजर्न पोर्टल पर फीड कर दिया जाता है। इसके आधार पर किसानों का पंजीयन किया जाता है।

पिछले साल 20687 ने कराया था पंजीयन- पिछले साल की बात करें तो जिलेभर में 20 हजार 687 किसानों ने पंजीयन कराया था। हालांकि समर्थन पर उपज बेचने वाले

किसानों की संख्या कम रही थी। इनमें से केवल 1926 किसान ही उपज लेकर समर्थन खरीदी केंद्रों पर पहुंचे थे। जिनसे करीब 12,600 मीट्रिक टन गेहूं की खरीदी की गई थी। समर्थन मूल्य में गेहूं की खरीदी कम होने के पीछे जानकारों का यह भी मानना है कि खुले बाजार में किसानों को अच्छे दाम मिल जाते है। जिससे किसान समर्थन मूल्य में उपज बेचने पंजीयन तो कराते है, लेकिन उपज नहीं बेचते है। अभी वर्तमान में कृषि उपज मंडी में गेहूं की आवक हो रही है और मंडी में करीब 2800 से 3100 तक गेहूं के भाव किसानों को मिल रहे है।

इनका कहना है

अभी तक 1425 किसानों ने गेहूं बेचने के लिए पंजीयन कराया है। पिछले साल 20,687 किसानों का पंजीयन हुआ था। जिसमें से 1926 किसानों ने उपज बेची थी। किसानों को बाजार में अच्छा भाव मिलने के कारण भी किसान समर्थन मूल्य में उपज बेचने नहीं आते है। इस साल मुख्यमंत्री ने गेहूं उपज पर 175 रूपये बोनस देने की घोषणा की है, लेकिन अभी लिखित आदेश नहीं आये है।

- कृष्ण कुमार टेकाम, जिला खाद्य एवं आपूर्ति अधिकारी, बैतूल

बालाजीपुरम में लाया गया महाकुंभ संगम जल

रविवार को सभी श्रद्धालुओं के लिए बालाजीपुरम में रहेगी कुंभ स्नान की व्यवस्था



बैतूल। प्रयागराज में 144 साल बाद लग रहे महाकुंभ में बैतूल जिले और आसपास के अंचल से काफी संख्या में श्रद्धालु पहुंचे और संगम स्नान कर पुण्यलाभ अर्जित किया। लेकिन ऐसे लोग भी बहुतायत में हैं जो महाकुंभ में जाकर संगम स्नान करना तो चाहते है? लेकिन समय, साधन, उम्र या आर्थिक संकट के कारण उनका प्रयागराज जाना नहीं हो पाया। अब जब महाशिवरात्रि पर महाकुंभ का अंतिम अमृत स्नान संपन्न होने जा रहा है तो ऐसे लोग मायूस हो रहे हैं। इन लोगों की मायूसी को दूर करने के बालाजीपुरम प्रबंधन सामने आया और सभी श्रद्धालुओं के लिए संगम जल की विशेष व्यवस्था की। इस संबंध में



भारत के पांचवेधाम श्री रूक्मणि बालाजी मंदिर बालाजीपुरम बैतूल के संस्थापक सेम वर्मा ने बताया कि वे स्वयं और बालाजीपुरम से जुड़े अधिकांश लोग समय-समय पर महाकुंभ प्रयागराज जाकर संगम स्नान कर आए हैं लेकिन फिर भी काफी संख्या में आम श्रद्धालु, बच्चे महिलाएं और विशेषकर बुजुर्ग संगम स्नान का लाभ नहीं ले पाएं हैं। उनके लिए संगम का ही जल विशेष रूप से बुलवाया गया है। रविवार 23 फरवरी को सुबह 8 बजे विशेष पूजन-अर्चन कर संगम जल के सात कुंडों को बालाजी मंदिर के सामने गंगाकुंड में अर्पित किया जाएगा। इसके बाद सभी श्रद्धालुओं के लिए वहीं स्नान की व्यवस्था रहेगी। महिलाओं और

पुरुषों के स्नान की अलग-अलग व्यवस्था रहेगी। साथ ही कपड़े बदलने का इंतजाम भी रहेगा। सभी श्रद्धालु सूर्य को अर्ध्य भी अर्पित कर सकेंगे और पानी में खड़े होकर सूर्य नारायण की आरती भी कर सकेंगे। रविवार को सुबह 8 से लेकर शाम 6 बजे तक स्नान की व्यवस्था रहेगी। श्री वर्मा ने सभी बुजुर्गों से इस बालाजीपुरम संगम स्नान में शामिल होकर पुण्यलाभ उठाने की अपील की है। साथ ही यदि कोई बुजुर्ग अकेला है और आने-जाने में असक्षम है तो बालाजीपुरम कार्यालय में किसी के व्दारा भी सूचित करने पर उनके लाने-ले जाने की निशुल्क व्यवस्था भी मंदिर प्रबंधन व्दारा की जाएगी।

बढ़ई समाज की एकता और संस्कृति प्रशंसनीय: वर्षा मालवीय

विश्वकर्मा जन्मोत्सव में वरिष्ठ नागरिकों और प्रतिभाशाली विद्यार्थियों का हुआ सम्मान

बैतूल। चिचोली विकासखंड में भगवान विश्वकर्मा जी की जयंती महोत्सव बड़े ही धूमधाम और हर्षोल्लास के साथ मनाई गई। जिले भर से हजारों की संख्या में समाजबंधु, महिलाएं और गणमान्य नागरिक इस आयोजन में शामिल हुए। कार्यक्रम का शुरुआत भगवान विश्वकर्मा जी के पूजन, अभिषेक और महाआरती से हुई, जिसके बाद श्रद्धालुओं ने बढ़ई समाज की गौरवशाली परंपरा का उत्सव मनाया। कार्यक्रम में चिचोली नगर पंचायत की अध्यक्ष श्रीमती वर्षा रितेश मालवी, उपाध्यक्ष जीवज आंवलेकर, पापंद ज्योति जीवन पानकर, चिचोली नगर पंचायत के पूर्व अध्यक्ष संतोष मालवीय, भाजपा के पूर्व जिलाध्यक्ष अनिल सिंह कुशवाह, नागरिक आपूर्ति निगम के पूर्व अध्यक्ष राजेंद्र जैसवाल, आर्य समाज के अध्यक्ष एवं पार्षद रोहित आर्य, विश्वकर्मा बढ़ई समाज समिति जिला बैतूल के अध्यक्ष गणेश प्रसाद मालवी, सारणी समिति के अध्यक्ष राजकुमार मालवी, आमला समिति के संरक्षक नाथुराम विश्वकर्मा, महिला मंडल की जिलाध्यक्ष अर्चना बल्लू मालवी, बैतूल-हरदा क्षेत्र के



मनोनीत गौ सांसद युवराज मालवी, श्रीमती पुष्पा विश्वकर्मा राष्ट्रीय सचिव, अशोक मालवी सारणी, समाज समिति जिला प्रमुख बलवीर मालवी, चिचोली समिति के अध्यक्ष रमेश चंद्र मालवी सहित कई प्रमुख समाजसेवी मंचासीन रहे। समारोह में वरिष्ठ नागरिकों और समाज के प्रतिभाशाली छात्र-छात्राओं को सम्मानित किया गया। आमला समिति के संरक्षक नाथुराम विश्वकर्मा ने अपने उद्बोधन में कहा कि बैतूल जिले में बढ़ई समाज के 16 हजार परिवार निवास करते हैं, जो हर गांव और विकासखंड में बसे हुए हैं। उन्होंने समाज की एकजुटता पर जोर देते हुए कहा कि ऐसे कार्यक्रम समाज को मजबूती प्रदान करते हैं।

मंदिर निर्माण में हर संभव मदद करने का आश्वासन-

चिचोली नगरपंचायत की अध्यक्ष श्रीमती वर्षा रितेश मालवीय ने भगवान विश्वकर्मा की जयंती के शुभ अवसर पर उपस्थित मातृशक्ति और समाजबंधुओं को बधाई दी। उन्होंने अपने संबोधन में कहा कि बढ़ई समाज की एकता और संस्कृति प्रशंसनीय है और समाज की समृद्धि के लिए सभी को मिलकर कार्य करना चाहिए। इस अवसर पर उन्होंने भगवान विश्वकर्मा जी के मंदिर निर्माण में हर संभव मदद करने का आश्वासन दिया, जिससे समाज में हर्ष और उत्साह का माहौल बना रहा। इस अवसर पर संकराचार्य जी द्वारा निरुक्त गौ सांसद युवराज मालवी ने अपने उद्बोधन में कहा कि गौ सेवा ही सच्ची समाज सेवा है और इसे समाज के हर व्यक्ति को अपनी जिम्मेदारी समझकर निभाना चाहिए।

पेट्रोल पंप पर लूट करने वाले अंतर्राज्यीय गिरोह का किया पुलिस ने पर्दाफाश

देवास। देवास में बीते 12 फरवरी को करमा स्थित पेट्रोल पंप पर हुई लूट की घटना का पुलिस ने पर्दाफाश करते हुए अंतरराज्यीय गिरोह के चार आरोपियों को गिरफ्तार किया साथ ही अपराध में प्रयुक्त कार सहित पांच लाख का माल जप्त किया प्रेस वार्ता में पुलिस अधीक्षक पुनीत गहलोत ने बताया कि दिनांक 12.02.2025 के रात के करीब 08.30 बजे फरियादी सुमीत पटेल द्वारा माना टोंकखुर्द को सूचना प्राप्त हुई कि कलमा स्थित जियो पेट्रोल पंप पर अज्ञात व्यक्तियों द्वारा मुंह पर मास्क लगाए पंप के कैबीन के अंदर घुसकर कट्टा

दिखाकर एवं कर्मचारियों के साथ मारपीट कर नगदी रुपये लेकर मक्सी तरफ भाग गये है। जिसकी सूचना मिलते ही तत्काल थाना प्रभारी टोंकखुर्द श्री आलोक सोनी अपनेबल के साथ तत्काल घटनास्थल पर पहुंचे एवं घटनास्थल का सुक्ष्मता से निरीक्षण कर मक्सी तरफ जानेवाले सभी रास्तों पर सपन नाकाबंदी की गई। उक्त अज्ञात आरोपी के विरुद्ध थाना टोंकखुर्द में अपराधक्रमांक 51/2025 धारा 309(6) BNS का अपराध कायम कर विवेचना मे लिया गया। घटना की गंभीरताको देखते हुए पुलिस अधीक्षक श्री

पुनीत गेहलोद के द्वारा अज्ञात आरोपियों की गिरफ्तारी हेतु निर्देशितकिया गया था। जिस पर से अतिरिक्त पुलिस अधीक्षक (शहर) श्री जयवीर सिंह भदौरिया के मार्गदर्शन मेंअनुविभागीय अधिकारी (पुलिस) सोनकच्छ श्रीमती दीपा माण्डवे के निर्देशन में थाना प्रभारी टोंकखुर्द श्रीआलोक सोनी के नेतृत्व में कुल 06 विशेष टीम का गठन किया गया। विशेष टीम के द्वारातकनीकी, भौतिक एवं मुखबिर तंत्र सक्रिय कर आरोपियों को गिरफ्तार किया गया।जन सामग्री- घटना में प्रयुक्त स्विफ्ट कार कीमती करीबन 5 लाख रुपये।



अभी फरार हैं। कोतवाली टीआई रविकांत डहिरिया ने बताया कि आरोपी ने अपना जुर्म कबूल लिया है। घटना 31 जनवरी की है, राहुल आरोपी यश की गर्लफ्रेंड को परेशान करता था। इसका बदला देने के लिए आठ आरोपियों ने योजना बनाई। वे किदवाई वार्ड के खंजनपुर के खेत में शराब पी रहे थे। एक आरोपी ने राहुल को फोन कर वहां बुलाया। राहुल के पहुंचने पर उसे जबरन शराब पिलाई गई। फिर उसके सिर पर शराब की बोतल फोड़ दी गई। आरोपियों ने चाकू से उसके गले, छाती और पेट पर 20-25 बार किए। हत्या के बाद शव को खेत के कुएं में फेंक दिया। 2 फरवरी को मालवीय वार्ड में एक कुएं से 26 वर्षीय राहुल की लाश बरामद हुई थी।

नवीन फ्लोरिन ने दी ग्रामीण क्षेत्र के तीन स्कूलों की बेटियों को सेनेटरी पेड मशीन की सौगात

देवास /मोहन वर्मा । अपने सामाजिक सरोकार के तहत शहर के उद्योग नवीन फ्लोरिन इंटरनेशनल ने जिले के तीन सरकारी स्कूलों में पढ़ने वाली बालिकाओं के बेहतर स्वास्थ्य और हड़जोने के लिए सेनेटरी वेडिंग मशीनें भेंट की। उद्योग के सीएसआर लीड अतुल मौर्य तथा प्रोजेक्ट सहयोगी एक्ट ईव फाउंडेशन अध्यक्ष मोहन वर्मा ने बताया कि जिले के सिरौलिया उमावि तथा कन्या शाला तथा हरणगांव के उमावि में अध्यनरत 300 सेअधिक बालिकाओं की सुविधा के लिये तीन मशीन तथा 1500 पैड भेंट किए गए।

कार्यक्रम में अतिथि रूप में नवीन फ्लोरिन की- छाेलिटी ऑफिसर टीना चौहान तथा शिक्षा विभाग के बीईओ अजय सोलंकी थे जिनका स्वागत सिरौलिया स्कूल में प्राचार्य गिरिजा शंकर एवाल, मुखालात मालवीय ने किया

20 जनवरी से शुरू है पंजीयन कार्य

जिले में शासन ने रबी फसलों की समर्थन मूल्य पर खरीदी के लिए 20 जनवरी से पंजीयन कराने के निर्देश जारी किये है। इन आदेशों के पालन में प्रशासन द्वारा जिले में 72 केंद्रों पर पंजीयन भी शुरू करा दिए। बता दे कि इस वर्ष जिले में 2 लाख 96 हजार हेक्टेयर में गेहूं की रकबा तय किया है। इस वर्ष शासन ने गेहूं का समर्थन मूल्य में 2425 रुपए प्रति क्विंटल तय किया है। वहीं मुख्यमंत्री ने 175 रूपये बोनस देने की घोषणा की है। जबकि किसान सोसायटी और कियोस्क सेंटर दोनों जगहों से पंजीयन करा सकते हैं। किसानों को उनके आधार से लिंक बैंक खातों में सीधे भुगतान किया जाएगा। किसान 31 मार्च तक पंजीयन करा सकते हैं। फिर भी अभी तक उम्मीद के मुताबिक किसान केन्द्र नहीं पहुंचे है।

जिले के ब्लॉकों में पंजीयन की स्थिति

ब्लॉक	गेहूं	चना
बैतूल	216	1
मुलताई	204	1
भैसदेही	193	3
आठनेर	169	3
प्रभातपट्टन	156	1
चिचोली	145	0
आमला	101	1
शाहपुर	93	0
भीमपुर	86	2
घोड़ाडोंगरी	62	1
कुल	1425	13

म.प्र. पॉवर जनरेटिंग कंपनी के ताप विद्युत गृहों ने हासिल किया 90.74 प्रतिशत पीएलएफ

भोपाल (नप्र)। मध्यप्रदेश पॉवर जनरेटिंग कंपनी के चार ताप विद्युत गृहों ने 19 फरवरी को 90.74 प्रतिशत प्लांट लोड फेक्टर (पीएलएफ) अर्जित कर अब तक का सर्वश्रेष्ठ दैनिक पीएलएफ का रिकार्ड बनाया। इससे पूर्व पॉवर जनरेटिंग कंपनी का सर्वश्रेष्ठ दैनिक पीएलएफ 85.03 प्रतिशत था, जो कि 7 वर्ष पूर्व 19 अप्रैल 2018 को अर्जित किया गया था। ऊर्जा मंत्री श्री प्रद्युम्न सिंह तोमर और अपर मुख्य सचिव ऊर्जा श्री नीरज मंडलोई ने चारों ताप विद्युत गृहों के अभियंताओं व कार्मिकों को इस उपलब्धि के लिए बधाई दी है। उन्होंने आशा जताई कि भविष्य में भी विद्युत उत्पादन के नए रिकार्ड कायम होते रहेंगे।

दिनांक 19 फरवरी को जब मध्यप्रदेश पॉवर जनरेटिंग कंपनी के 4 ताप विद्युत गृहों द्वारा दैनिक 90.74 प्रतिशत पीएलएफ का रिकार्ड बनाया गया, तब इनका समग्र विद्युत उत्पादन 99.52 मिलियन यूनिट दर्ज किया गया। पॉवर जनरेटिंग कंपनी के चारों ताप विद्युत गृह की वर्तमान विद्युत उत्पादन क्षमता 4570 मेगावाट है।

दिनांक 19 फरवरी को 210 मेगावाट क्षमता के अमरकंटक ताप विद्युत गृह चर्चाई ने 4.94 मिलियन यूनिट विद्युत उत्पादन करते हुए 98.06 प्रतिशत पीएलएफ हासिल किया। 500 मेगावाट क्षमता के सतपुड़ा ताप विद्युत गृह सागरी ने 11.80 मिलियन यूनिट दैनिक उत्पादन करते हुए 98.32 प्रतिशत पीएलएफ, 1340 मेगावाट क्षमता के संजय गांधी ताप विद्युत गृह बिरसिंगपुर ने 25.71 मिलियन यूनिट उत्पादन करते हुए 79.95 पीएलएफ व 2520 मेगावाट क्षमता के श्री सिंगाजी ताप विद्युत गृह दोंगेलिया ने 57.07 मिलियन यूनिट विद्युत उत्पादन करते हुए 94.36 प्रतिशत पीएलएफ अर्जित किया।

जर्मनी जीआईएस-2025 में ‘पार्टनर कंट्री’ के रूप में होगा शामिल

भोपाल (नप्र)। ग्लोबल इन्वेस्टर्स समिट भोपाल में जर्मनी ‘पार्टनर कंट्री’ के रूप में सहभागिता करेगा। 24 एवं 25 फरवरी 2025 को भोपाल में आयोजित समिट में कॉंसुल जनरल श्री अचिम फेनिंग सहित इंडो-जर्मन चैंबर ऑफ कॉमर्स और जर्मन इंडियन इन्वोवेशन कॉरिडोर के प्रतिनिधि भाग लेंगे।

मुख्यमंत्री मोहन यादव ने म्यूनिख, जर्मनी के दौरे में वहाँ के सीआईआई एवं जर्मन इंडियन इन्वोवेशन कॉरिडोर-सेंट्रल इंडिया के समन्वय से जर्मन निवेशकों को मध्यप्रदेश में निवेश के लिए आमंत्रित किया था। ग्लोबल इन्वेस्टर्स समिट में जर्मन पैवेलियन स्थापित किया जाएगा। इसमें इंडो-जर्मन चैंबर ऑफ कॉमर्स के तत्वावधान में भारत-जर्मनी सहयोग के अवसरों का प्रदर्शन किया जाएगा। इसमें मध्यप्रदेश सरकार और इंडो-जर्मन चैंबर ऑफ कॉमर्स एवं जीआईआईसी-सीआई के बीच एक एमओयू (समझौता ज्ञापन) हस्ताक्षरित किया जाएगा। यह समझौता मध्यप्रदेश में सतत और दीर्घकालिक निवेश को बढ़ावा देने के लिए होगा, जिसमें जर्मन कंपनियाँ विभिन्न क्षेत्रों में विकास कार्यों में भागीदारी करेंगी।

जर्मनी की कंपनियाँ मध्यप्रदेश में करेंगी निवेश- मध्यप्रदेश में रासायनिक, फार्मा और हर्डवेयर इंजीनियरिंग के क्षेत्र में पहले से कई जर्मन कंपनियाँ कार्यरत हैं। अब सूचना प्रौद्योगिकी, ग्लोबल फिक्ल डेवलपमेंट, सेंटर ऑफ एक्सिलेंस, डेयरी फार्मिंग, फूड प्रोसेसिंग, साइंस एंड टेक्नोलॉजी, डीप टेक्नोलॉजी और अक्षय ऊर्जा के क्षेत्रों में भी जर्मन कंपनियाँ निवेश करने की इच्छुक हैं।

जर्मन पैवेलियन में होगा सामाजिक और आर्थिक विकास परियोजनाओं का प्रदर्शन- ग्लोबल इन्वेस्टर्स समिट में जर्मन पैवेलियन के माध्यम से ग्रीन एनर्जी, शिक्षा, महिला सशक्तिकरण और कौशल विकास की सामाजिक-आर्थिक परियोजनाओं को भी प्रदर्शित किया जाएगा। ये परियोजनाएँ जर्मन संगठन जीआईजेड द्वारा वित्त पोषित हैं और मध्यप्रदेश में एनआईसीटी इंदौर, महिला एवं बाल विकास विभाग और कृषि विभाग के सहयोग से क्रियान्वित की जा रही हैं।

प्रदेश में कक्षा 5 और 8वीं की वार्षिक परीक्षा की समय-सारणी जारी

भोपाल (नप्र)। राज्य शिक्षा केन्द्र ने प्रदेश में कक्षा 5वीं और 8वीं की वार्षिक परीक्षा की समय-सारणी जारी कर दी है। प्रदेश की समस्त शासकीय, मान्यता प्राप्त आशासकीय और अनुदान प्राप्त शालाओं के साथ डाईस कोड प्राप्त मदरसों में वार्षिक परीक्षा 24 फरवरी से शुरू होगी। सत्र 2024-25 की यह परीक्षाएँ 5 मार्च को समाप्त होंगी। परीक्षा की व्यवस्था को लेकर स्कूल शिक्षा विभाग ने आवश्यक निर्देश जारी किये हैं। कक्षा 5वीं की वार्षिक परीक्षा का पहला प्रश्न-पत्र 24 फरवरी को होगा और अंतिम प्रश्न-पत्र एक मार्च 2025 को होगा। प्रश्न-पत्र निर्धारित समय-सारणी के अनुसार दोपहर 2 से शाम 4:30 बजे तक होगा। कक्षा 8वीं की वार्षिक परीक्षा का प्रश्न-पत्र 24 फरवरी को और अंतिम प्रश्न-पत्र 5 मार्च 2025 को होगा।

दिशा-निर्देश-स्कूल शिक्षा विभाग के अंतर्गत संचालित राज्य शिक्षा केन्द्र ने परीक्षा के आयोजन को लेकर जिला कलेक्टरों को आवश्यक दिशा-निर्देश जारी किये हैं। निर्देशों में कहा गया है कि दिव्यांगजन अधिकार अधिनियम के प्रावधान अनुसार निःशक्त विद्यार्थियों को अतिरिक्त समय और लेखक की सुविधा प्रदान की जाये। परीक्षा की समय-सारणी की जानकारी शालाओं को भी भेजी गयी है।

एम्स भोपाल में एआई-आधारित कैंसर स्क्रीनिंग पर कार्यशाला का आयोजन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, एम्स भोपाल ने एआई के माध्यम से साइटोलॉजी स्क्रीनिंग - कैंसर स्क्रीनिंग और निदान में प्रगति पर कार्य शाला आयोजित की। इस कार्यक्रम में बताया गया कि अब आर्टिफिशियल इंटेलिजेंस (एआई) केवल एक बूढ़ रक्त से कैंसर का पता लगा सकता है। यह अत्याधुनिक लिंक्डिड बायोप्सी तकनीक महीने सीटी स्कैन या एमआरआई की आवश्यकता को समाप्त कर सकती है, जिससे कैंसर का निदान तेजी से, अधिक सटीक और व्यापक रूप से सुलभ हो जाएगा। इस पहल का नेतृत्व प्रो. (डॉ.) अजय सिंह ने किया, जिन्होंने आधुनिक स्वास्थ्य देखभाल में एआई की महत्वपूर्ण भूमिका को रेखांकित किया। उन्होंने कहा, यह क्रांतिकारी तकनीक कैंसर के निदान को पूरी तरह बदलने की क्षमता रखती है। यह बिना लक्षण वाले मरीजों में भी प्रारंभिक चरण में कैंसर का पता लगा सकती है। कैंसर की स्क्रीनिंग को तेज और अधिक सुलभ बनाकर, हम विशेष रूप से दूर-दराज और पिछड़े क्षेत्रों में अनगिनत जानें बचा सकते हैं। पारंपरिक विधियों में सीटी स्कैन और एमआरआई जैसी महंगी प्रक्रियाओं की आवश्यकता होती है, जबकि यह एआई-संचालित तकनीक कैंसर का प्रारंभिक चरण में ही पता लगाने में सक्षम है, जिससे शीघ्र उपचार शुरू कर मरीज की जीवन बचाने की संभावना बढ़ जाती है। इसके अलावा, यह तकनीक मशीन लर्निंग एल्गोरिथम का उपयोग करके कैंसर की सटीक पहचान करने में मदद करती है और अनुवर्शिकी एवं जीवनशैली के आधार पर कैंसर के जोखिम का अनुमान भी लगाती है। यह कार्यशाला एम्स भोपाल के बायोकेमिस्ट्री और पैथोलॉजी विभाग द्वारा संयुक्त रूप से आयोजित की गई थी, जिसमें विशेषज्ञों द्वारा व्यावहारिक प्रशिक्षण और व्याख्यान दिए गए। इस कार्यशाला में प्रमुख योगदानकर्ताओं में प्रोफेसर जगत आर. कंवर (कार्यशाला प्रमुख), डॉ. सुखेस मुखर्जी (समन्वयक, बायोकेमिस्ट्री विभाग), प्रोफेसर वैशाली वाल्के, डॉ. जय चौरसिया और डॉ. शक्ति कुमार यादव (पैथोलॉजी विभाग) और डॉ. नीलम कोल्टे (बारी शिंसासन विशेषज्ञ) शामिल थे। देशभर के 40 से अधिक पैथोलॉजिस्ट, ऑन्कोलॉजिस्ट और राष्ट्रीय स्वास्थ्य मिशन विशेषज्ञों ने इस कार्यशाला में भाग लिया, जिससे एआई-आधारित कैंसर निदान में बढ़ती रुचि स्पष्ट होती है। एआई पहले ही कैंसर निदान में अविश्वसनीय सटीकता का रिकार्ड कर चुका है। गुगल का लिफ्ट नोड असिस्टेंट, आईबीएम का वॉट्सएप फॉर ऑन्कोलॉजी और स्टैनफोर्ड का चेक्सफैट जैसी उन्नत एआई प्रणालियाँ अमेरिका और यूरोप में कैंसर निदान में क्रांतिकारी परिवर्तन ला रही हैं। अब, एम्स भोपाल इस तकनीक को भारत ला रहा है ताकि अत्याधुनिक कैंसर निदान छोटे क्लीनिकों और ग्रामीण अस्पतालों में भी उपलब्ध कराया जा सके।

भारतीय ज्ञान परंपरा का अध्ययन और भाषाई सद्भावना आवश्यक : कड़ेल

भोपाल। अटल बिहारी वाजपेयी हिंदी विश्वविद्यालय, भोपाल में आज अंतर्राष्ट्रीय मातृभाषा दिवस पर राष्ट्रीय संगोष्ठी आयोजित की गई। कार्यक्रम के विशिष्ट अतिथि मध्यप्रदेश हिंदी ग्रंथ अकादमी के संचालक अशोक कड़ेल ने कहा कि भाषायी सद्भावना आवश्यक है। नई शिक्षा नीति में भारतीय भाषाओं के प्रचार-प्रसार और उपयोग की बात कही गई है। मध्यप्रदेश में हिंदी ग्रंथ अकादमी ने भारतीय ज्ञान परम्परा से संबंधित अनेक प्रकाशन किए हैं। भारतीय ज्ञान परंपरा का अध्ययन विद्यार्थियों द्वारा अवश्य किया जाना चाहिए। इसके साथ ही अनुवाद को भी महत्व दिया जा रहा है।

‘तकनीकी युग में मातृभाषा का अस्तित्व और चुनौतियाँ’ विषय पर हुई इस राष्ट्रीय संगोष्ठी में मुख्य अतिथि के रूप में मप्र राष्ट्रभाषा प्रचार समिति के मंत्री संचालक कैलाशचंद्र पंत शामिल हुए। पंत ने कहा कि आज यह ध्यान रखना आवश्यक है कि भाषाओं के विकास में तकनीक हवाी न हो जाए और हम तकनीक के गुलाम न हों, बल्कि तकनीक के स्वामी हों। भोगवादी संस्कृति संघर्ष बढ़ा देती है। आज यह जरूरी है कि हम अपनी ज्ञान परम्परा और समृद्ध संस्कृति को महत्व दें, तभी प्रकृति से भी जुड़ सकेंगे।

शादी में देरी से घट रही हिंदुओं की जन्मदर

वीएचपी के राष्ट्रीय महामंत्री मिलिंद परांडे बोले- हर हिन्दू परिवार में दो-तीन बच्चे होने ही चाहिए

भोपाल (नप्र)। भोपाल पहुंचे विश्व हिन्दू परिषद के राष्ट्रीय महामंत्री मिलिंद परांडे ने कहा कि, हिन्दुओं की घटती जन्मदर चिंता का विषय है। समाज को इन चुनौतियों पर विचार करना चाहिए। शुक्रवार को उन्होंने विश्व संवाद केन्द्र में प्रेस कॉन्फ्रेंस की। इस दौरान परांडे ने कहा कि, हर हिन्दू परिवार में दो-तीन बच्चे होने ही चाहिए। इसको लेकर वीएचपी पूरे देश में जनजागरण करेगी।

मिलिंद परांडे ने कहा- विश्व हिन्दू परिषद की अभी एक अखिल भारतीय बैठक प्रयागराज महाकुंभ में हुई थी। देश भर के 1100 कार्यकर्ता सभी प्रांतों से आए थे। उसके पहले विभिन्न पंथ, संप्रदाय के साधु, संत, धर्मचार्य इस कार्यक्रम में जुटे थे। संतों की बैठकों में ये चर्चा हुई है।

एक करोड़ लोग विश्व हिन्दू परिषद के हितचिंतक बनेंगे- पूरे देश में वीएचपी द्वारा हितचिंतक अभियान चलाया जा रहा है, जिसे सदस्यता अभियान भी कहा जाता है। पिछले अभियान में देशभर से 72 लाख लोग वीएचपी



से जुड़कर हितचिंतक बने थे। इस बार हमारा लक्ष्य पूरे देश में एक करोड़ हितचिंतक बनाने का है। देश के बाहर लगभग 30 देशों में वीएचपी का काम फैल चुका है। हिन्दू समाज के सामने कुछ चुनौतियाँ हैं। इसपर विचार हुआ। जैसे जनसंख्या में असंतुलन निर्माण हो रहा है। समाज को इन चुनौतियों पर विचार करना चाहिए। इसको लेकर वीएचपी पूरे देश में प्रयास करेगी। उसके तीन-

एसडीएम आकिब खान को किया जाए बर्खास्त

बिछिया विधायक के घर पर विवाद मामले में डीजीपी

और सीएस से मिले पटवारी-सिंघार

भोपाल (नप्र)। बिछिया से कांग्रेस विधायक नारायण सिंह पट्टा के भाई पर एफआईआर दर्ज होने के मामले पर नेता प्रतिपक्ष उमंग सिंघार के नेतृत्व में कांग्रेस नेताओं ने डीजीपी कैलाश मकवाना और मुख्य सचिव अनुराग जैन से शुक्रवार को मुलाकात की। कांग्रेस नेताओं ने एसडीएम आकिब खान को बर्खास्त करने की मांग की है।

नेता प्रतिपक्ष उमंग सिंघार ने भोपाल में पुलिस मुख्यालय में डीजीपी को पूरी घटना की जानकारी देते हुए एसडीएम आकिब खान को बर्खास्त करके आपराधिक प्रकरण दर्ज करने की मांग की। उमंग सिंघार ने कहा कि, भाजपा के राज में आज मौलिक

अधिकारों का हनन हो रहा है। एक अधिकारी ने विधायक के परियोजना से मारपीट की और उसपर कोई कार्रवाई नहीं की गई, बल्कि उल्टा हमारे विधायक के परिजनों पर ही मामला दर्ज कर लिया गया।

ये कांग्रेस नेता डीजीपी से मिले- नेता प्रतिपक्ष उमंग सिंघार, प्रदेश कांग्रेस अध्यक्ष जीतू पटवारी, सीडब्ल्यूसी मेम्बर कमलेश्वर पटेल, विधायक नारायण पट्टा, विधायक सचिन यादव, विधायक सुनील उड्के, विधायक अरुण मिश्रा, विधायक आरक दोगने, विधायक चैतसिंह बरकड़, प्रदेश कांग्रेस महासचिव राजा बघेल, पूर्व विधायक नीरज दीक्षित, सुनील सरौफ मौजूद रहे।

ऑर्केस्ट्रा डांसर से जंगल में गैंगारेप

साथी बोला- बदमाशों ने मुझे पीटा, युवती को घसीटा ; थाने में शिकायत की तो पुलिस ने भी पीटा

सिंगरौली (नप्र)। सिंगरौली में ऑर्केस्ट्रा डांसर के साथ गैंगारेप का मामला सामने आया है। 22 साल की युवती एक कार्यक्रम में डांस करने के बाद साथी के साथ लौट रही थी। रास्ते में बाइक सवार छह बदमाशों ने उन्हें रोक लिया। साथी के साथ मारपीट की। युवती को जंगल में घसीटकर ले गए।

आरोपी कार्यक्रम में मौजूद थे, वे डांस कर रही लड़कियों पर कमेंट कर रहे थे। इसके बाद पीछ करने लगे। घटना बुधवार देर रात की है। पीड़िता के साथी का आरोप है कि पुलिस ने जंगल में युवती को तलाश करने के बजाय उसे थाने में बिठाए रखा और मारपीट की।

वहीं, आरोपों को लेकर पुलिस कुछ भी नहीं कह रही है। गुरुवार को पीड़िता माझ पुलिस थाने पहुंची। रात करीब 10 बजे केंस दर्ज किया गया। शुक्रवार को पुलिस ने छह आरोपियों को गिरफ्तार कर लिया है।

सहैलियों के साथ डांस करने गई थी पीड़िता

पुलिस के मुताबिक शितूल गांव के रहने वाले देव कुमार शाह के घर बुधवार को छट्टी (बारह संस्कार) कार्यक्रम था। इसके लिए सरई इलाके से ऑर्केस्ट्रा बुलाया गया था। इसमें अपनी बहन के साथ पीड़ित और अन्य युवती भी पहुंची थी। रात तकरीबन 10 बजे से 1 बजे तक डांस प्रोग्राम चला।

तीनों एक साथ रात करीब डेढ़ बजे चार साथियों के साथ चार बाइक से घर



जिसका हिंदी विश्वविद्यालय द्वारा प्रतिवर्ष आयोजन किया जा रहा है।

कार्यक्रम के वक्ताओं में सिंधी भाषा के प्रतिनिधि के रूप में अशोक मनवानी और कविता इसरानी ने हिस्सा लिया। श्रीमती इसरानी ने सिंधी भाषा के उत्पत्ति, विकास, विभिन्न लिपियों के उपयोग और विभाजन के कारण भाषा संरक्षण में उत्पन्न समस्याओं पर रोशनी

डाली। मराठी भाषा के प्रतिनिधि भारतीय स्टेट बैंक के सेवानिवृत्त अधिकारी अनिल निगुडकर और विश्वविद्यालय के कुल सचिव शैलेन्द्र जैन ने भी विचार व्यक्त किए।यह संगोष्ठी राष्ट्रीय सिंधी भाषा विकास परिषद नई दिल्ली के सहयोग से आयोजित की गई। संगोष्ठी में भाषा विकास परिषद के निदेशक रवि टेकचंदानी के प्रति आभार व्यक्त किया गया।

प्रदेश की एकीकृत टाउनशिप नीति से शहरों का होगा नियोजित विकास

रियल एस्टेट विकास में निजी निवेश को प्रोत्साहित करने के लिये नीति में है प्रावधान

भोपाल (नप्र)। प्रदेश में नगरीय विकास एवं आवास विभाग की एकीकृत टाउनशिप नीति-2025 को मंजूरी दी गई है। नवीन नीति से प्रदेश में रियल एस्टेट विकास में निजी निवेश को प्रोत्साहित किये जाने के ठोस प्रयास किये जायेंगे। नीति के जरिये प्रदेश में किरफायती आवास की जरूरतों को पूरा करने में मदद मिलेगी। नई टाउनशिप नीति से राज्य की सामाजिक-आर्थिक और बुनियादी ढाँचे की आवश्यकता को पूरा किया जायेगा। प्रदेश में लैंड पूलिंग के माध्यम से सार्वजनिक और निजी भागीदारी को प्रोत्साहित किया जायेगा।

नई टाउनशिप नीति से प्रदेश को मिलेगा लाभ- विभाग द्वारा हाल ही में तैयार की गयी एकीकृत टाउनशिप नीति से रियल एस्टेट के क्षेत्र में आर्थिक गतिविधियाँ बढ़ेंगी और रोजगार के अवसर बढ़ेंगे। प्रदेश में अब भूमि मालिक लैंड पूलिंग से एक साथ आकर एकीकृत टाउनशिप विकसित कर सकेंगे। इससे राज्य में निवेश के अधिक अवसर बढ़ेंगे और राज्य की अधोसंरचना सुविधाओं में तेजी से विकास होगा। नीति में वर्क सेंटर, जिसके अंतर्गत वाणिज्यिक, कार्यालय, बाजार, आईटी, शैक्षिक, स्वास्थ्य सेवाएँ, मनोरंजन आधारित गतिविधियाँ आदि के प्रावधान रखे गये हैं। इन सबके बढने से राज्य की जीडीपी में वृद्धि होगी। वर्तमान में डेवलपर द्वारा छोटी-छोटी भूमियों पर कॉलोनियों का विकास किया जा रहा है, जिसके कारण नगर स्तर की अधोसंरचना विकसित नहीं हो पा रही है। तैयार की गयी नई नीति में ऐसे प्रावधान रखे गये हैं, जिससे शहर में सामाजिक एवं भौतिक अधोसंरचना का विकास हो सकेगा।

नागरिकों की सुविधा के लिये कुल क्षेत्रफल का 10 प्रतिशत पार्क और खुले स्थान का प्रावधान है, जिससे

शहर में हरित क्षेत्र का विकास होगा। एकीकृत टाउनशिप नीति में कमजोर एवं निम्न आय वर्ग के लिये कुल आवासीय इकाइयों का न्यूनतम 15 प्रतिशत का प्रावधान रखा गया है। इस प्रावधान से राज्य के कमजोर एवं निम्न आय वर्ग को आवास की जरूरत पूरी होगी।

नीति के क्रियान्वयन के लिये साधिकार समिति- एकीकृत टाउनशिप नीति के क्रियान्वयन के लिये 5 लाख से अधिक जनसंख्या वाले शहर के लिये प्रमुख सचिव शहरी विकास और आवास की अध्यक्षता में कमेटी गठित की गयी है। ऐसे जिले जहाँ 5 लाख से कम आबादी वाले शहर हैं, वहीं कलेक्टर की अध्यक्षता में समिति गठित की गयी है। समिति में नगर तथा ग्राम निवेश, शहरी निकाय के आयुक्त, लोक निर्माण विभाग, लोक स्वास्थ्य यज्ञिकी विभाग के अधिकारियों को भी शामिल किया गया है।

टाउनशिप परियोजनाओं के लिये प्रोत्साहन- नई नीति में निवेशकों को लैंड प्रोक्योरमेंट में सुविधा, सरकारी भूमि का कंटेन्यूशन, टीडीआर का लाभ और उच्चतम सीमा के लाभ का प्रावधान रखा गया है। नई नीति के जरिये कालोनी नियमों में रिलैक्सेशन, विकास योजना के भू-उपयोग में उपांतरण का प्रावधान रखा गया है। इंडब्ल्यूएस, एलआईजी किरफायती आवास के अतिरिक्त विकास पर अधिकतम 30 प्रतिशत और सामान्य आवास इकाइयों तक अतिरिक्त इंडब्ल्यू, एलआईजी अफोर्डेबल आवास के विकास पर प्रोत्साहन के रूप में अतिरिक्त एफएआर प्रदान किया जायेगा। आवासीय कॉलोनियों में ऊर्जा के गैर परम्परागत उपयोग को बढ़ावा देने के लिये प्रोत्साहन के रूप में डेवलपर को अतिरिक्त एफएआर प्रदान किया जायेगा।

ऑर्केस्ट्रा डांसर से जंगल में गैंगारेप

साथी बोला- बदमाशों ने मुझे पीटा, युवती को घसीटा ; थाने में शिकायत की तो पुलिस ने भी पीटा

युवती को घर भेज दिया। हम दोनों लड़कों को बिछा लिया। पुलिस हमसे ये कहते हुए मारपीट करती रही कि हमने ही कुछ किया है।

लिफ्ट लेकर घर पहुंची पीड़िता- सुबह 6 बजे आरोपी युवती को उसी हालत में छोड़कर भाग गए। पीड़िता ट्रक ड्राइवर से लिफ्ट लेकर घर पहुंची। उसने बड़ी बहन को पूरी घटना बताई। इसके बाद ऑर्केस्ट्रा में काम करने वाले साथियों और बहन के साथ थाने पहुंची। दिनभर पड़ताल के बाद रात करीब 10 बजे पुलिस ने केंस दर्ज किया। रात करीब 11 बजे के बाद मेडिकल परीक्षण किया गया।

पीड़ित की बड़ी बहन ऑर्केस्ट्रा की मालकिन- पीड़िता के साथी युवक ने बताया कि पीड़िता की बड़ी बहन ऑर्केस्ट्रा की संचालक हैं। उसी ने 3500 रुपए में बुकिंग ली थी। इनमें से तीन हजार रुपए मिल गए थे, जबकि 500 रुपए शुक्रवार को देना तय हुआ था। युवक ने यह भी बताया कि आरोपी गांव में कार्यक्रम के दौरान भी डांस करने की जिद करते हुए बार-बार कमेंट कर रहे थे। आरोपी शितूल गांव से ही पीछ कर रहे थे। अनहोनी की आशंका के चलते हम लोग गांव के पास के पेट्रोल पंप में थोड़ी देर के लिए रुके भी थे। यहां भी आरोपी कमेंट करते रहे। एसापी मनीष खत्री ने बताया कि आरोपियों को गिरफ्तार कर लिया गया है। पूछताछ की जा रही है। कोर्ट में युवती के बयान दर्ज होने के बाद ही ज्यादा कुछ बता पाएंगे।

बाइक पर सवार 8 से 10 बदमाशों ने ओवरटेक कर रोक लिया। दोस्त ने विरोध किया, तो उसके साथ मारपीट की। युवती को जबरन बाइक से उतारकर अपने साथ सब्जोहां शिव मंदिर के पास जंगल में ले गए। वहां छह लोगों ने बारी-बारी से दुष्कर्म किया। आरोपियों ने युवती का फोन भी छीन लिया।

दोस्त बोला- पुलिस आधे घंटे बाद पहुंची- युवती के साथी युवक ने बताया, आरोपियों के युवती को ले जाने के बाद चौथी बाइक पर बैठे साथी वहां पहुंचे। हमने तुरंत कंट्रोल रूम को सूचना दी। आधे घंटे बाद पुलिस मौके पर पहुंची। युवती को तलाश करने के बजाय पुलिस हम तीनों को भदौय चौकी ले गई। यहाँ से पुलिस ने साथी



45

श्री आद्या कात्यायनी शक्तिपीठम्, छतरपुर

छतरपुर मंदिर, जिसे श्री आद्या कात्यायनी शक्ति पीठम् के नाम से भी जाना जाता है, भारत के दिल्ली में छतरपुर के खजुराहो क्षेत्र में स्थित है। यह मंदिर देवी कात्यायनी का सम्मान करता है। मंदिर परिसर 70 एकड़ के बड़े क्षेत्र में फैला हुआ है। यह नई दिल्ली के दक्षिण-पश्चिमी बाहरी इलाके में छतरपुर में स्थित है, और महारौली-गुडगांव रोड से कुतुब मीनार से केवल 4 किलोमीटर दूर है। छतरपुर मंदिर, देवी दुर्गा के अवतार देवी कात्यायनी को समर्पित है, जिसे भारत का दूसरा सबसे बड़ा मंदिर परिसर कहा जाता है, जो 70 एकड़ में फैला हुआ है। मंदिर संगमरमर से बना है और इसमें द्रविड़ और नागर स्थापत्य शैली की झलक मिलती है। इसमें तीन परिसरों में 20 छोटे और बड़े मंदिर हैं, साथ ही एक कमरा भी है जिसमें चांदी की नक्काशीदार मेज, कुर्सियाँ, एक बिस्तर और एक ड्रेसिंग टेबल हैं। गर्भगृह में देवी की एक मूर्ति है, जिसे शेर पर सवार और तलवार चलाते हुए दिखाया गया है।

रेप पीड़िता को लेकर अहम फैसला

24 सप्ताह तक का गर्भ होने पर पॉक्सो कोर्ट करेगी सुनवाई, जारी की एसओपी

जबलपुर (नप्र)। मध्यप्रदेश हाई कोर्ट की डिवीजन बेंच ने रेप पीड़िताओं के गर्भपात को लेकर एक महत्वपूर्ण फैसला सुनाया है। इंदौर और जबलपुर बेंच की एकलपीठों द्वारा अलग-अलग दिशा-निर्देश जारी किए गए थे, जिसके बाद हाईकोर्ट के चीफ जस्टिस की डिवीजन बेंच ने स्वतः संज्ञान लेते हुए स्पष्ट दिशा-निर्देश जारी किए हैं।



24 सप्ताह तक के गर्भ के लिए तत्काल फैसला

अगर पीड़िता का गर्भ 24 सप्ताह या उससे कम अवधि का है, तो संबंधित जिले की पॉक्सो कोर्ट में मामला पेश करना होगा। पॉक्सो कोर्ट तीन दिन के भीतर गर्भपात पर फैसला लेगी। पीड़िता को बिना किसी आवेदन के मेडिकल बोर्ड भेजा जाएगा और परीजनों की अनुमति लेकर गर्भपात की प्रक्रिया करवाई जाएगी। 24 सप्ताह से अधिक के गर्भ पर हाईकोर्ट की अनुमति अनिवार्य अगर गर्भ 24 सप्ताह से अधिक का है, तो जिला कोर्ट मामला हाईकोर्ट को भेजेगा।

हाईकोर्ट स्वतः संज्ञान लेते हुए तेजी से मामले का निपटारा करेगी।

मेडिकल विशेषज्ञों की राय के आधार पर गर्भपात की अनुमति दी जाएगी।

डीएनए परीक्षण के लिए भ्रूण को सुरक्षित रखना अनिवार्य होगा।

कोर्ट ने स्वतः संज्ञान लेकर लिया फैसला

हाल ही में जबलपुर और इंदौर बेंच की अलग-अलग गाइडलाइंस में विसंगति देखने को मिली थी। इस पर डिवीजन बेंच ने स्वतः संज्ञान लेते हुए सुनवाई की और उप-न्यायाधीशों की अतिरिक्त अवस्थी व शासकीय अधिकारों का अनुभव जैन की दलीलों को सुनने के बाद नई एसओपी जारी की।

डीएनए टेस्ट के लिए भ्रूण सुरक्षित रखना अनिवार्य

दोनों ही स्थितियों में हाईकोर्ट ने स्पष्ट किया कि डीएनए परीक्षण के लिए भ्रूण को सुरक्षित रखना जरूरी होगा, ताकि न्यायिक प्रक्रिया में इसका उपयोग किया जा सके।

छात्रों ने किया कक्षाओं का बहिष्कार

मैनित में छात्रों और प्रबंधन के बीच खींचतान जारी

भोपाल (नप्र)। मौलाना आजाद नेशनल इंस्टीट्यूट ऑफ टेक्नोलॉजी (मैनित) में छात्रों और प्रबंधन के बीच रही खींचतान जारी रही। सीनियर छात्रों ने कक्षाओं का बहिष्कार कर दिया और हॉस्टल में रहे। छात्रों ने कहा कि जब तक डायरेक्टर डॉ. करुणेश शुक्ला उनसे बात नहीं करते, उनका पक्ष नहीं सुन लेते तब तक वे कक्षाओं में नहीं जाएंगे।

छात्रों ने डायरेक्टर पर आरोप लगाया कि वे उनके अभिभावकों को फोन लगाकर छात्र को संस्थान से निकालने की धमकी देते हैं और बेवजह का दबाव बनाते हैं। वे उनकी समस्याएं नहीं सुनते। अभिभावकों को यह कहा जाता है कि उनका बेटा का प्लेसमेंट नहीं होने दिया जाएगा। छात्रों ने कहा कि डायरेक्टर के इशारे पर ही पुलिस ने छात्रों पर लाठीचार्ज किया था। जो छात्र किसी घटना में शामिल भी नहीं थे पुलिस ने उन पर भी लाठियाँ चलाई।

प्रबंधन ने कहा- कुछ छात्र सभी को धमकाकर कक्षा में जाने से रोक रहे

मैनित प्रबंधन ने गुरुवार को यूजी और पीजी मिडिल सेमेस्टर एजाम (ऑड एंड इन) फरवरी-2025 की परीक्षाएं आगामी आदेश तक के लिए स्थगित कर दीं। यह निर्णय डायरेक्टर प्रो. शुक्ला की अध्यक्षता में हुई सभी डीन, एचओडी, सेंटर हेड्स, रजिस्ट्रार की बैठक में लिया गया। यह परीक्षाएं 24 फरवरी शुरू होनी थीं। सभी विभागों की फैकल्टीज ने प्रबंधन द्वारा उठाए गए कदमों का समर्थन किया है। प्रबंधन का कहना है कि कुछ छात्र मिलकर अन्य छात्रों पर कक्षाओं सहित अन्य एक्टिविटी में शामिल नहीं होने के लिए दबाव बना रहे हैं। उन्हें धमकाया जा रहा है। इस संबंध में उनके परिजनों को भी सूचना दी जा रही है। सीसीटीवी की मदद से छात्रों को चिह्नित किया जा रहा है। यह पैगिंग का मामला निकलता है तो दोषी छात्रों पर कार्रवाई की जाएगी।

डुमना एयरपोर्ट पर यूई से आए हाई-टेक फायर फाइटर

85 मीटर दूर से बुझाएंगे आग, 35 सेकंड में पकड़ेंगे 80 किमी/घंटा की रफ्तार



हाई-टेक फायर फाइटर की विशेषताएं

- प्रति मिनट 5000 लीटर पानी छोड़ने की क्षमता
- फोम और केमिकल की बौछार से आग बुझाने में सक्षम
- 39 टन भार क्षमता, 35 सेकंड में 0 से 80 किमी/घंटा की रफ्तार पकड़ने की क्षमता
- 110 किमी/घंटा की अधिकतम स्पीड
- 6×6 व्हील ड्राइव ऑटोमैटिक ट्रांसमिशन, जिससे तेजी से घटना स्थल पर पहुंच सकता है

पहले क्या था, अब क्या बदला ?

अब तक डुमना एयरपोर्ट पर पुराने अग्निशमन वाहन थे, जिनकी क्षमता सीमित थी। इन नए वाहनों के आने से एयरपोर्ट की सुरक्षा अंतरराष्ट्रीय मानकों के अनुरूप हो गई है। विशेषज्ञों का मानना है कि यह उन्नयन एयरपोर्ट को भविष्य में इंटरनेशनल उड़ानों के लिए तैयार करने की दिशा में एक बड़ा कदम है।

जैविक खेती करने वालों को सोलर पम्प देगी सरकार : सीएम यादव

पांच लाख एकड़ एरिया में जैविक और प्राकृतिक खेती को बढ़ावा दें अफसर

आयोजित प्रदर्शनी का अवलोकन किया

भोपाल (नप्र)। मुख्यमंत्री डॉ. मोहन यादव ने जैविक खेती को बढ़ावा देने के लिए भोपाल में दो दिवसीय कार्यशाला की शुरुआत की। इस मौके पर मुख्यमंत्री ने 'एक जिला, एक उत्पाद' योजना के तहत लगाई गई प्रदर्शनी का उद्घाटन किया। उन्होंने जैविक खेती से जुड़ी विभिन्न संस्थाओं के स्टॉल देखे और किसानों से बातचीत कर उनकी समस्याएं और अनुभव जानें।

हर साल जैविक खेती में वृद्धि का टारगेट- कार्यक्रम के दौरान मुख्यमंत्री डॉ. मोहन यादव ने कहा है कि हमें खेती में केमिकल के उपयोग से बचना है। रसायन का अनवश्यक उपयोग जीवन शैली को बिगाड़ रहा है। उन्होंने जैविक और प्राकृतिक खेती में फर्क बताते हुए कहा कि जो अपने खाने के काम आए वह प्राकृतिक और जो विदेश के खाने के काम आए वह जैविक है। जैविक और प्राकृतिक खेती का बाजार हमारे प्रदेश में ही होना चाहिए। आने वाले समय में पांच लाख एकड़ में जैविक खेती का टारगेट रखना होगा। हर साल इसमें वृद्धि करना है।

मुख्यमंत्री यादव ने कहा कि जैविक और प्राकृतिक खेती करने वाले को सोलर पम्प देंगे ताकि बिजली संकट से उनको राहत मिले। सीएम ने अधिकारियों से कहा कि कृषि आधारित राज्य में कृषि के लिए पूरे साल का प्लान बनाएं। कृषि आधारित उद्योगों पर सरकार फोकस करेगी। सरकार इसके लिए प्रोत्साहन देने का भी काम करेगी। स्वयं सहायता समूहों के माध्यम से गौशालाओं का संचालन कराने पर सरकार काम कर रही है। महानगरों में कृषि आधारित व्यवस्था के आधार पर आस-पास के जिलों को जोड़ते हुए जैविक उत्पादों के मेले लगाए जाएं।

जीवों को बीमारियों से कैसे बचाया जाए, इस पर चर्चा होगी: मंत्री कंसाना- कृषि विकास और किसान कल्याण मंत्री एदल सिंह कंसाना ने कहा कि बढ़ती हुई बीमारी पर रोक लगाने के लिए यह कार्यक्रम हो रहा है। जैविक खेती पर जोर देने के हो रही कार्यशाला में किसान और सभी जीवों को बीमारियों से कैसे बचाया जाए, इस पर चर्चा होगी। जानलेवा बीमारियों को रोकने



के लिए पीएम नरेंद्र मोदी और मुख्यमंत्री डॉ मोहन यादव इस पर जोर दे रहे हैं। खेती करने के मौजूदा दौर में रासायनिक उर्वरकों, खरपतवार नाशकों एवं कीटनाशकों के बढ़ते उपयोग के कारण भूमि एवं वातावरण में हानिकारक तत्वों की मात्रा में बढ़ोतरी हो रही है, जिसके कारण पर्यावरण, मिट्टी की उर्वरता तथा मानव स्वास्थ्य पर बुरा प्रभाव पड़ रहा है।

जैविक खेती से विकास के लिए तैयार होगी रणनीति- कंसाना ने कहा कि कार्यशाला में जैविक कपास, फल एवं सब्जियां एवं अन्य



फसलों के लिए जैविक खेती पद्धति एवं उत्पादों की मूल्य श्रृंखला विकसित करने पर चर्चा की जाएगी। साथ ही प्रदेश के विकास के लिए रणनीति तैयार की जायेगी।

कार्यशाला में केन्द्र सरकार के वरिष्ठ अधिकारी, वैज्ञानिक, संबंधित विभागों के वरिष्ठ अधिकारी, एफपीओ एवं जैविक खेती के क्षेत्र में कार्य करने वाली संस्थाओं के प्रतिनिधि भाग ले रहे हैं। मंत्री कंसाना ने कहा कि प्रदेश के 33 जिलों में एक लाख एकड़ में जैविक खेती एमपी में की जा रही है। प्रदेश में जैविक और प्राकृतिक खेती के लिए

अशासकीय संस्थाओं का सहयोग लिया जा रहा है।

किस जिले में क्या काम करना है, आज तय हो जाएगा: सेलवंद्रेन- कार्यशाला में सचिव किसान कल्याण और कृषि विकास विभाग एम सेलवंद्रेन ने कहा कि आज से दो कार्यशाला शुरू हुई हैं, जिसमें कई महत्वपूर्ण फैसले होंगे। आज और कल दो दिन जैविक खेती को एमपी में कैसे बढ़ा सकते हैं, इस पर चर्चा करेंगे। किस जिले में किस प्रकार काम करना है, उसकी रूपरेखा कल तय हो जाएगी। इसके बाद इसी आधार पर काम शुरू होंगे। कार्यशाला में उद्योगिकी विभाग के अपर मुख्य सचिव अनुपम राजन भी मौजूद रहे।

म.प्र.में मारी गई छत्तीसगढ़ की 4 महिला नक्सली

आईजी बोले-बड़े कैडर के नक्सली इन्हें ढाल बनाते हैं और खुद बच के निकल जाते

जगदलपुर (नप्र)। मध्यप्रदेश के बालाघाट मुठभेड़ में 2 दिन पहले पुलिस ने जिन 4 महिला नक्सलियों को मार गिराया है वे छत्तीसगढ़ के बस्तर की रहने वाली थीं। इन पर छत्तीसगढ़, म.प्र.और महाराष्ट्र पुलिस की तरफ से कुल 62 लाख रुपए का इनाम घोषित था। सभी हाईकोर नक्सली थीं। एके 47, इंसास, एसएलआर जैसे राइफल चलाती थीं।

इस पर बस्तर आईजी सुंदरराज पी. ने कहा है कि, जो नक्सली मारे गए हैं उन्हें नक्सल संगठन के बड़े कैडर्स कुछ साल पहले लेकर गए थे। चारों महिलाएं बस्तर संभाग के ही जिलों की रहने वाली थीं। आईजी का कहना है कि, बस्तर के लोगों को गुमराह कर बड़े कैडर के नक्सली इन्हें मुठभेड़ में ढाल बनाते हैं और खुद बचकर निकल जाते हैं।

3 राज्यों की सीमा पर हुई मुठभेड़- दरअसल, मध्य प्रदेश के बालाघाट की सीमा महाराष्ट्र के गोंदिया जिले और छत्तीसगढ़ के राजनांदगांव, खैरागढ़ और कवर्धा जिलों से लगती है। पुलिस के अनुसार मारी गई नक्सली रंजीता, शीला, लक्खे मरावी और आशा 25 से 35 साल की थीं। वे मध्यप्रदेश के मंडला में कान्हा बाघ अभयारण्य और छत्तीसगढ़ के कवर्धा जिले के भोरमदेव वन्यजीव अभयारण्य के अलग-अलग परिया कमेटी में सक्रिय थीं।

केबी डिवीजन के नाम से चर्चित इलाका- बालाघाट के आईजी संजय

कुमार के मुताबिक, इस माओवादी इकाई की 'केबी' डिवीजन के नाम से भी जाना जाता था। केबी डिवीजन की कमांडर आशा थीं जो छत्तीसगढ़ के सुकमा जिले की रहने वाली थीं। उसपर कुल 20 लाख रुपए का इनाम था। महाराष्ट्र में 12 लाख, छत्तीसगढ़ में 5 लाख और मध्यप्रदेश में 3 लाख रुपए का इनाम घोषित था।



वहीं रंजीता, शीला और लक्खे मरावी पर 14-14 लाख का इनाम था। रंजीता उर्फ रामली आलमी छत्तीसगढ़ के कोडगांव जिले की रहने वाली थीं। इसपर महाराष्ट्र में 6 लाख रुपए, छत्तीसगढ़ में 5 लाख रुपए और मध्यप्रदेश में 3 लाख रुपए का इनाम था। सरिता उर्फ शीला उर्फ पदम मूल रूप से छत्तीसगढ़ के सुकमा जिले की रहने वाली थीं। महाराष्ट्र में 6 लाख रुपए, छत्तीसगढ़ में 5 लाख रुपए और मध्यप्रदेश में 3 लाख रुपए का इनाम था।

बेताल भूत नहीं, अत्यंत विद्वान था:मुख्यमंत्री

भोपाल में उद्योगपतियों से कहा- 4 लाख करोड़ से अधिक का होगा म.प्र.का बजट

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश सरकार का मार्च में पेश होने वाला बजट 4 लाख करोड़ रुपए से अधिक का होगा। सरकार उद्योगों को बढ़ावा देने में कोई कमी नहीं रखेगी।

कार्यशाला में केन्द्र सरकार के वरिष्ठ अधिकारी, वैज्ञानिक, संबंधित विभागों के वरिष्ठ अधिकारी, एफपीओ एवं जैविक खेती के क्षेत्र में कार्य करने वाली संस्थाओं के प्रतिनिधि भाग ले रहे हैं। मंत्री कंसाना ने कहा कि प्रदेश के 33 जिलों में एक लाख एकड़ में जैविक खेती एमपी में की जा रही है। प्रदेश में जैविक और प्राकृतिक खेती के लिए

सीएम हाउस के समक्ष भवन में उद्योगपतियों को प्रोत्साहन राशि वितरण करने के कार्यक्रम में मुख्यमंत्री डॉ. मोहन यादव ने विक्रमादित्य के शासन काल का जिक्र करते हुए कहा कि उन्होंने अपने शासन काल में प्रजा के सारे कर्ज खत्म कराए। भर्तृहरि गुफा के पास उज्जैन में ऋण मुक्तेश्वर महादेव हैं जो उनके दौर के महादेव हैं। विक्रमादित्य में यही खासियत थी कि वे इतना धन रखते थे कि न सिर्फ लोगों का कर्ज खत्म किया बल्कि उसके बाद की जिम्मेदारी भी संभाली।

अफसरों और योग्यता की कमी नहीं,परखने वालों की कमी है- मुख्यमंत्री यादव ने कहा कि अफसरों की और योग्यता की कमी नहीं है बल्कि व्यक्ति को परखने की कमी है। उन्होंने अजीत डाभोल का उदाहरण करते हुए कहा कि डाभोल तो रिटायरमेंट के बाद घर बैठे थे और उन्हें सुरक्षा सलाहकार बनाकर उनकी योग्यता का लाभ लेने का काम प्रधानमंत्री नरेंद्र मोदी ने किया है। सुयोग्य लोगों का संयोजन करने का काम पीएम मोदी कर रहे हैं।

4 लाख करोड़ रुपए का होगा एमपी का बजट-सीएम यादव ने कहा कि एनडीए शासित राज्यों के मुख्यमंत्रियों के साथ हुई बैठक में



अलग-अलग राज्यों के बजट की जानकारी ली है। उन्होंने कहा कि एमपी सरकार का पिछली बार का बजट साढ़े तीन लाख करोड़ का रहा है जबकि साढ़े तीन लाख करोड़ इस साल खर्च हुए हैं।



इस साल का बजट चार लाख करोड़ से अधिक का होगा। उन्होंने कहा कि जिन राज्यों का बजट आ चुका है उनमें राजस्थान का सवा तीन लाख करोड़, हरियाणा का पौने दो लाख करोड़, उड़ीसा का बजट 1.90 लाख करोड़ रुपए का और यूपी का बजट 8 लाख दस हजार करोड़ का है। कार्यक्रम

अधिकारियों और यात्रियों की राय

विमानपतन निदेशक राजीव रत्न पांडेय ने कहा, ये वाहन एयरपोर्ट सुरक्षा के लिए बेहद महत्वपूर्ण हैं। किसी भी आपात स्थिति में ये तेजी से प्रतिक्रिया देंगे, जिससे यात्रियों और एयरक्राफ्ट की सुरक्षा सुनिश्चित होगी।

वहीं, एक यात्री अभिषेक वर्मा ने कहा, डुमना एयरपोर्ट लगातार आधुनिक हो रहा है, जो जबलपुर और पूरे महकौशल क्षेत्र के लिए अच्छी खबर है।

यूई से नेफको कंपनी ने किए तैयार

इन फायर फाइटर वाहनों को संयुक्त अरब अमीरात की नेशनल फायर फाइटिंग मैनुफैक्चरिंग कंपनी (नेफको) द्वारा ग्लोबल टेंडर के माध्यम से उपलब्ध करवाया गया है। जबलपुर एयरपोर्ट के सभी अग्निशमन कर्मियों को इन वाहनों के संचालन का प्रशिक्षण दिया गया है।

फायर फाइटर वाहनों की नैनाती के दौरान जबलपुर एरोड्रम सलाहकार समिति के अध्यक्ष और सांसद आशीष दुबे ने जबलपुर हवाई अड्डे के आधुनिकीकरण के लिए भा.वि.प्रा. अधिकारियों की सराहना की। उन्होंने कहा, यह एयरपोर्ट को विश्वस्तरीय सुरक्षा सुविधाओं से लैस करने की दिशा में एक अहम कदम है।